



వేర్వేరు చోట్ల ఫుడ్ పాయిజనింగ్

అనుక్షణం ప్రజల పక్షం

RNI NO: TELTEL/2023/87607

జర్నలిస్ట్ వార్త

తెలుగు దిన పత్రిక..

WANTED

రిపోర్టర్లు కావాలెను

జర్నలిస్ట్ వార్త

దిన పత్రికలో పని చేయుటకు తెలంగాణ,ఆంధ్రప్రదేశ్ రాష్ట్రాలలోని అన్ని జిల్లా,మండల,కేంద్రాలకు రిపోర్టర్లు కావాలెను

జర్నలిస్ట్ వార్త

J V NEWS

ఎడిటర్: బిర్లు కరుణాకర్

Cell:9701249103

సంపుటి - 2 సంచిక - 240 ఆదివారం 14 డిసెంబర్ 2025 ఎడిటర్ : బిర్లు కరుణాకర్ పేజీలు -5 వేల - 5/-

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

మెరిసిన మెస్సీ..!

హైదరాబాద్‌లో సాకర్ స్టార్ సందడి


అభిమానుల ఘనస్వాగతం

ఉప్పల్‌లో ఉత్సాహభరితంగా ఎగ్జిబిషన్ మ్యాచ్ టూర్‌లో రేవంత్‌రెడ్డి, రాహుల్‌గాంధీ జోష్

హైదరాబాద్ డిసెంబర్ 13(జర్నలిస్ట్ వార్త) :

ప్రపంచ ఫుట్ బాల్ సూపర్ స్టార్, అర్జెంటీనా కెప్టెన్ లియోనల్ మెస్సీ రాకతో హైదరాబాద్ ఊగిపోయింది. ఇన్నేండ్లు టెలివిజన్ తెరపై అభిమాన అటగాడి ఫుట్ బాల్ నైపుణ్యం చూసి మురిసిన హైదరాబాద్ లు శనివారం ఉప్పల్ స్టేడియంలో సాకర్ స్టార్ గోల్ మేనియాలో పడిపోయారు. మెస్సీ రాకతో ఉప్పల్ స్టేడియం భావోద్వేగంతో ఉప్పొంగి పోయింది. అర్జెంటీనా యోధుడికి అపూర్వ స్వాగతం పలికింది. క్రికెటర్ల సిక్వర్లు, ఫోర్లతో హారత్తే ఉప్పల్ స్టేడియం శనివారం అందుకు భిన్నంగా గోల్స్, పానీలు, డ్రిబ్లింగ్ స్క్విల్స్ తో ఆద్యంతం కన్నులపండుగగా సాగింది. కోల్ కతా సాల్ట్ లేక్ స్టేడియం ఘటనతో అప్రమత్తమైన హైదరాబాద్ పోలీసులు, నిర్వాహకులు ఉప్పల్ స్టేడియం ఈవెంట్ ను విజయవంతంగా నిర్వహించారు. గోల్ టూర్ హైదరాబాద్ లో లియోనల్ మెస్సీతో పాటు ఇంటర్ మియామి సహచర అటగాళ్లు లూయిస్ స్వారేజ్, డిపాలెలు పాల్గొన్నారు. తెలంగాణ ముఖ్యమంత్రి ఎన్.చంద్రబాబు నాయుడు రేవంత్ రెడ్డి, లోక్ సభలో ప్రతిపక్ష నాయకుడు రాహుల్ గాంధీ, తెలంగాణ ఫుట్ బాల్ దిగ్గజాలు ఈ కార్యక్రమంలో పాల్గొన్నారు.

మిగతా 2లో..



నేడు రెండో విడత పంచాయితీ పోరు

3,911 సర్పంచులు, 29,903 వార్డు

సభ్యులకు ఎన్నిక

దాదాపు 28,278 మంది అభ్యర్థులు పోటీ

7 నుంచి మధ్యాహ్నం 1 గంట వరకు పోలింగ్

భారీగా ఏర్పాట్లు చేసిన అధికారులు

హైదరాబాద్, డిసెంబర్ 13(జర్నలిస్ట్ వార్త) : తెలంగాణలో రెండో రోజు పంచాయితీ ఎన్నికలు ఆదివారం జరగనున్నాయి. ఈ నేపథ్యంలో ఆయా గ్రామాల్లో ఏర్పాటు చేసిన డిస్ట్రిబ్యూషన్ కేంద్రాల్లో ఎన్నికల సామగ్రిని అధికారులు పరిశీలించుకున్నారు. అలానే ఓటు హక్కును వినియోగించుకోవేందుకు పట్టణాల్లో ఉంటున్న ప్రజలు

మిగతా 2లో..



భూములివ్వకుంటే సేకరణే!

అమరావతి రైతులకు కేంద్ర మంత్రి పెమ్మసాని స్పష్టత..

అమరావతి రైతుల సమస్యలపై త్రిసభ్య కమిటీ కీలక సమావేశం

ల్యాండ్ పూలింగ్ కు భూములివ్వని రైతులతో మరోసారి చర్చలు

సమీకరణ కుదరకపోతే వచ్చే నెలలో భూసేకరణ నోటిఫికేషన్

ప్లాట్ల విషయంలో ప్రతినెలా వాస్తు మార్పులు సాధ్యం కాదన్న కేంద్రమంత్రి

అమరావతి డిసెంబర్ 13(జర్నలిస్ట్ వార్త) :

రాజధాని అమరావతి రైతులు ఎదుర్కొంటున్న దీర్ఘకాలిక సమస్యల పరిష్కారంపై కేంద్ర, రాష్ట్ర ప్రభుత్వాలు దృష్టి సారించాయి. ఈ అంశంపై ఏర్పాటు చేసిన త్రిసభ్య కమిటీ సమావేశం అనంతరం కేంద్ర గ్రామణాభివృద్ధి శాఖ సహాయ మంత్రి పెమ్మసాని చంద్రశేఖర్ కీలక విషయాలు వెల్లడించారు. ల్యాండ్ పూలింగ్ కు ఇప్పటికీ భూములు ఇవ్వని రైతులతో మరోసారి చర్చలు జరుపుతామని,

మిగతా 2లో..



తిరువనంతపురంలో కాషాయ్ జెండా

కార్పొరేషన్ ఎన్నికల్లో లెఫ్ట్ పాలనకు చరమగీతం

101 స్థానాలకు 50 సీట్లు గెల్చుకున్న ఎన్ డిఎ

కేరళ రాజకీయాల్లో ఇదో కీలక మలుపు అన్న ప్రధాని

ప్రజల ఆకాంక్షలకు అనుగుణంగా సాగుతామని ప్రకటన

పనిచేసిన కార్యకర్తలను అభినందించిన మోడీ



2లో..

చెప్పాడంటే చేస్తాడంతే

అంధ క్రికెటర్ల వేదనకు చలించిన ఉప ముఖ్యమంత్రి పవన్ కళ్యాణ్

24 గంటల్లో ప్రపంచకప్ విజేతల కుటుంబాలకు గృహావకరణాలు

-జట్టు కెప్టెన్ డీపిక, సభ్యురాలు పాంగి కరుణ కుమారి కుటుంబాలకు టీవీ, ఫ్యాన్, ఇతర గృహావకరణాలు, నిత్యావసరాలు, నూతన వస్త్రాలు, దుప్పట్లు పంపించిన ఉప ముఖ్యమంత్రి

-అంధ క్రికెటర్ల ఇళ్లలో వస్త్ర కాంతులు

-తంబలహాట్టి తండా, వంట్ల మామిడి గ్రామాలకు వెళ్ళి అందించిన జనసేన నాయకులు, యంత్రాంగం

నూతన గృహాల నిర్మాణంపై పర్యవేక్షించాలని పీపీకి దిశానిర్దేశం ఇప్పటికే కెప్టెన్ డీపిక స్వగ్రామానికి రూ.6.2 కోట్లతో రెండు రోడ్డు మంజూరు

2లో..



నల్లమల ప్రాజెక్టుకు అనుమతులివ్వద్దు

ఎపిపై కేంద్రానికి తెలంగాణ ఫిర్యాదు



హైదరాబాద్, డిసెంబర్ 13(జర్నలిస్ట్ వార్త) :

ఎపి చేపట్టనున్న నల్లమల ప్రాజెక్టుకు అనుమతులివ్వద్దని తెలంగాణ కేంద్రాన్ని కోరింది. ఈ మేరకు లేఖను రాసింది. కృష్ణా, గోదావరి నీటి కేటాయింపులు, తెలంగాణ ప్రాజెక్టులకు అనుమతులు కోరుతూ కేంద్ర జలశక్తి శాఖ కార్యదర్శి కాంతారావుకు తెలంగాణ జలవనరుల శాఖ మంత్రి ఉత్తమ్ కుమార్ రెడ్డి లేఖ రాశారు. ఆంధ్రప్రదేశ్ ప్రతిపాదిస్తున్న నల్లమల సాగర్ ప్రాజెక్టు, అల్మట్టి డ్యాం కోసం కర్ణాటక చేపడుతున్న భూ సేకరణకు

మిగతా 2లో..

నూతన కానిస్టేబుళ్లకు ఈ నెల 16న నియామక పత్రాలు..

హరిజనుకానున్న సీఎం చంద్రబాబు

మంగళగిరిలో కార్యక్రమం... పాల్గొన్న నున్న ముఖ్యమంత్రి చంద్రబాబు

ఏర్పాట్లను పరిశీలించిన హోంమంత్రి వంగలపూడి అనిత

అభ్యర్థులు, వారి కుటుంబసభ్యులు హాజరయ్యేలా ఏర్పాట్లు



2లో..

మెరిసిిన మెస్సీ..!

(మొదటి పేజీ తరువాయి)

మెస్సీపై రేవంత్ గెలుపు

ఉప్పల్ స్టేడియంలో జరిగిన గోల్ కప్ ఫోటీలో లియోనల్ మెస్సీ జట్టుపై సీఎం రేవంత్‌రెడ్డి జట్టు ఘన విజయం సాధించింది. మెస్సీ రాకముందే సింగరేణి ఆర్ఆర్, అప్పర్ ఆల్స్టార్స్ జట్ల మధ్య ఎగ్జిబిషన్ మ్యూచ్ ఆరంభమైంది. ఎగ్జిబిషన్ మ్యూచ్‌లో సింగరేణి ఆర్ఆర్ జట్టు 3-1తో విజయం సాధించింది. ఆ తర్వాత మైదానంలోకి వచ్చిన మెస్సీ.. ఇరుజట్ల ఆటగాళ్లతో కరచాలనం చేసి, సీఎం రేవంత్‌తో కలిసి గ్రూప్ ఫోటో దిగారు. ఎగ్జిబిషన్ మ్యూచ్ అనంతరం ఏర్పాటు చేసిన పెనాల్టీ షోట్‌లోలో సీఎం రేవంత్‌రెడ్డి అలరించారు. గోల్‌కివర్ ఎడమ వైపునకు కిక్ చేయాలని సూచించినా 9౫% రేవంత్‌రెడ్డి కుడి కాలు కిక్తో కుడి వైపు కార్నర్‌కు బంతిని పంపించి గోల్ కొట్టారు. రేవంత్ టెక్నిక్‌తో మెస్సీతో పాటు స్పార్జే, డిపాల్‌ను ఆకట్టుకున్నారు. ఫుట్‌బాల్ లో ప్రతిభావంతులైన యువ క్రీడాకారులతో ఉప్పల్ స్టేడియంలో నాలుగు కోచింగ్ క్లీనిక్‌లు ఏర్పాటు చేశారు. మెస్సీ, రేవంత్‌రెడ్డి స్టేడియంలో పరేడ్ చేస్తూ.. మధ్యలో చిన్న రులతో కోచింగ్ క్లీనిక్‌లో సాకర్ స్కిల్స్ ప్రదర్శించారు. చిన్నారులతో కలిసి పాన్‌లు, డ్రిబ్లింగ్‌తో నందడి చేశారు. ఆఖర్లో మెస్సీ, రేవంత్, స్పార్జే, డిపాల్‌లు సైతం బ్రయాం గిల్ పాజిషన్‌లో పాన్‌లు ఆడుతూ అభిమానులను ఆలరించారు. ఉప్పల్ స్టేడియంలో గోల్ టూర్ ముగింపు సందర్భంగా లోక్‌సభలో ప్రతిపక్షనాయకుడు రాహుల్ మైదానం లోకి వచ్చారు. మెస్సీ, రేవంత్‌తో కలిసి వేదికను పంచుకున్న రాహుల్‌గాంధీ.. సాకర్ స్టార్ తో సరదాగా సంభాషిస్తూ కనిపించారు. అనంతరం సింగరేణి ఆర్ఆర్ జట్టుకు గోల్‌కప్‌ను మెస్సీ ప్రదానం

చేయగా, రస్సరమ్ బ్రోఫీకి అవర్డ్ ఆల్స్టార్స్‌కు సీఎం బహూకరించారు. **తెలంగాణ రైజింగ్‌లో భాగం కండి : సీఎం** గోల్ టూర్ ముగింపు వేడుకలో సీఎం రేవంత్‌రెడ్డి సింగిల్ లైన్ సందేశం ఇచ్చారు. ‘తెలంగాణ ఈజ్ రైజింగ్. కమ్ జాయిన్ ది రైజ్’ అంటూ మెస్సీకి చెప్పారు. లాంగ్వేజ్ ట్రాన్స్‌లేటర్ సహాయంతో మాట్లాడిన లియోనల్ మెస్సీ.. ‘హైదరాబాద్‌కు రావటం ఎంతో సంతోషంగా ఉంది. ఇక్కడ అభిమానుల ప్రేమ, ఆదరణకు ధన్యవాదాలు’ అని అన్నాడు. ఆర్జెంటీనా మెమెంటో జెర్సీని నిర్వాహకులకు మెస్సీ బహూకరించారు. ఈ సందర్భంగా ఆర్జెనైజర్లు మెస్సీతో పాటు స్పార్జే, డిపాల్‌కు జ్ఞాపికలు అందజేశారు. రాత్రి 8.57 గంటలకు ఉప్పల్ స్టేడియం నుంచి మెస్సీ బృందం బయటకు వచ్చింది. ఆ తర్వాత నేరుగా తాజ్ ఫలక్‌నుమా ప్యాలెస్‌కు చేరుకున్నారు. ఈరోజు రాత్రి ఇక్కడే బస చేయనున్న మెస్సీ.. రేపు ఉదయం ముంబయికి బయల్దేరి వెళ్తారు. అక్కడ క్రికెట్ క్లబ్ ఆఫ్ ఇండియాలో, వాంఖడే స్టేడియాల్లో జరుగునున్న గోల్ టూర్‌లో పాల్గొంటారు. అంతకుముందు బాల్‌వుడ్, టాలీవుడ్ సెలబ్రిటీలు ఉప్పల్ స్టేడియంకు క్యూ కట్టారు. రాహుల్‌గాంధీతో పాటు ప్రియాంకగాంధీ కుమారుడు, కుమార్తె కూడా మెస్సీ ఫుట్‌బాల్ క్రీడను వీక్షించారు. పోలీసులు భారీ బందోబస్తు ఏర్పాట్లుచేశారు. కోల్‌కత్తా ఫుటనతో తాము మరింత అప్రమత్తం అయ్యామని సీటీ పోలీస్ కమిషనర్ వీసీ నజ్జనార్ చెప్పారు. ఎక్కడికక్కడ డ్రోన్ కెమెరాల ద్వారా ట్రాఫిక్‌ను, జనసమ్మర్శాన్ని నియంత్రిస్తూ పోలీసులు చర్యలు తీసుకున్నారు. మ్యూచ్ ముగిశాక సీఎం

రేవంత్‌రెడ్డి తన మనపడిని గ్రౌండ్‌లోకి తెచ్చి, మెస్సీకి పరిచయం చేశారు. సరదాగా మనపడితో ఫుట్‌బాల్ ఆడారు. కోల్‌కతా నుంచి శంషాబాద్ ఇంటర్నేషనల్ ఎయిర్‌పోర్టులో దిగిన మెస్సీ నేరుగా ఫలక్‌నుమా ప్యాలెస్‌కు వెళ్తారు. అక్కడ వందమందితో ఏర్పాటు చేసిన మీట్ అండ్ గ్రీట్ కార్యక్రమంలో పాల్గొన్నారు. మెస్సీని కలిసేందుకు కేవలం 250 మంది మాత్రమే అనుమతించారు. మీట్ అండ్ గ్రీట్ కార్యక్రమం అనంతరం ఫోటోసెషన్ సందర్భంగా మెస్సీని మీట్ అయ్యే వారికి క్యూఆర్ కోడ్‌లను కేటాయించారు. మ్యూచ్ సందర్భంగా ఉప్పల్ స్టేడియంలో ఏర్పాటు చేసిన లేజర్ షో ఆకట్టుకుంది. రాహుల్ సిష్టింగుజ్, మంగ్లీ మ్యూజికల్ ఈవెంట్ అభిమానులను అలరించింది. టాలీవుడ్ హీరో అల్లు అర్జున్ తన కొడుకు ఆయూస్, కుమార్తె అర్జుతో స్టేడియంలో సందడి చేశారు. వెయిట్ లిఫ్టర్ ప్రగతి తదితరులు మెస్సీని చూసేందుకు పోటీపడ్డారు.

మెస్సీకి బ్రహ్మరథం

కోల్‌కతా నుంచి మధ్యాహ్నం హైదరాబాద్‌కు చేరుకున్న లియోనల్ మెస్సీకి ఇక్కడ విమానాశ్రయంలో ఘన స్వాగతం లభించింది. సీఎం రేవంత్‌రెడ్డి సహా పలువురు కాంగ్రెస్ నాయకులు, ఈవెంట్ నిర్వాహకులు మెస్సీకి వెల్‌కమ్ చెప్పారు. శంషాబాద్ ఎయిర్‌పోర్ట్ నుంచి మెస్సీ సహా లూయిస్ స్పార్జే, డిపాల్‌లు ఫలక్‌నుమాలోని తాజ్ ఫలక్‌నుమా ప్యాలెస్‌కు చేరుకున్నారు. మెస్సీ రాకతో ఎయిర్‌పోర్ట్ నుంచి తాజ్ ఫలక్‌నుమా ప్యాలెస్ వరకు సాకర్ స్టార్‌కు అభిమానులు బ్రహ్మరథం వట్టారు. సాయంత్రం విశ్రాంతి తీసుకున్న మెస్సీ.. రాత్రి 8.04 గంటలకు ఉప్పల్ స్టేడియంలో అడుగుపెట్టారు.

తిరువనంతపురంలో కాషాయ జెండా

తిరువనంతపురం, డిసెంబర్ 13(జర్నలిస్ట్ వార్త) :

తిరువనంతపురం కార్పొరేషన్ ఎన్నికల్లో భాజపా నేతృత్వంలోని ఎన్డీఎ విజయం సాధించింది. ఈ గెలుపుతో 45 ఏళ్లుగా ఆ స్థానంలో అధికారంలో ఉన్న వామపక్ష పాలనకు ముగింపు పలికింది. తిరువనంతపురం కార్పొరేషన్‌లోని 101 వార్డుల్లో భాజపా 50, ఎన్డీఎఫ్ 29, యూడిఎఫ్ 19, స్వతంత్ర అభ్యర్థులు రెండు స్థానాలు గెలుచుకున్నారు. ఇది ఓ రకంగా చరిత్ర సృష్టించిన విజయంగా భావించాలి. 2020లో జరిగిన ఇదే ఎన్నికల్లో.. ఎల్‌డిఎఫ్ 52 వార్డుల్లో విజయం సాధించింది. టీజేపీ సారథ్యంలోని ఎన్డీయే33 స్థానాల్లో, యూడిఎఫ్ 10 చోట్ల గెలుపొందాయి. అయితే.. 2026లో కేరళలో అసెంబ్లీ ఎన్నికల నేపథ్యంలో.. తాజాగా జరిగిన ఎన్నికల్లో టీజేపీ అధిక్యం సాధించడం ప్రాధాన్యం సంతరించుకుంది. సుమారు నాలుగు దశాబ్దాల అనంతరం.. కమ్యూనిస్టు కంచుకోటలో కాషాయ జెండా ఎగరడంతో రాజకీయ వర్గాల్లో తీవ్ర ఆసక్తికర పరిణామాలు చోటు చేసుకున్నాయి. తిరువనంతపురం కార్పొరేషన్ ఎన్నికల్లో భాజపా విజయం సాధించడంపై ప్రధాని నరేంద్ర మోదీ పార్వం వ్యక్తం చేశారు. కేరళ రాజకీయాల్లో ఇదో కీలక మలుపుగా అభివర్ణించారు. క్షేత్రస్థాయిలో తమ కార్యక్రమ



చేసిన కృషి వల్లే దాదాపు 45 ఏళ్లుగా ఈ స్థానంలో అధికారంలో ఉన్న ఎల్‌డిఎఫ్‌ను ఓడించ గలిగినట్లు పేర్కొన్నారు. ఈ విజయం కోసం శ్రమించిన భాజపా కార్యకర్తలను అభినందించారు. కేరళ అభివృద్ధి భాజపా మాత్రమే సాధ్యమని ప్రజలు నమ్మడం వల్లే తమ పార్టీ విజయం సాధించిందన్నారు. తిరువనంతపురం అభివృద్ధికి, ప్రజల జీవన ప్రమాణాలు పెంచడానికి భాజపా కృషి చేస్తుందని హామీ ఇచ్చారు. ఇది తొలి అడుగు మాత్రమేనని కూడా వ్యాఖ్యానించారు. ఈ సందర్భంగా ప్రధాని నరేంద్ర మోదీ అక్కడి ప్రజలకు ఎక్స్ వేదికగా కృతజ్ఞతలు తెలిపారు. ఈ విజయం కేరళ

రాజకీయాల్లో ఓ కీలక మలుపు అని ఆయన అభిప్రాయపడ్డారు. తిరువనంతపురం ప్రజలు ధన్యవాదాలు! నగర కార్పొరేషన్ ఎన్నికల్లో టీజేపీ-ఎన్డీఎకు అధిక్యం లభించడం కేరళ రాజకీయాల్లో ఓ కీలక మలుపు. రాష్ట్ర అభివృద్ధి ఆకాంక్షలను మా పార్టీ మాత్రమే తీర్చగలదని ప్రజలు భావిస్తున్నారు. ఈ శక్తిమంతమైన నగరాభివృద్ధికి, ప్రజలకు జీవన సౌకర్యాన్ని పెంపొందించేందుకు మా పార్టీ కృషి చేస్తుంది. ఈ ఎన్నికల్లో అద్భుత ఫలితాలను సాధించడంలో శ్రమించిన టీజేపీ కార్యకర్తలందరికీ నా కృతజ్ఞతలు. అల్లుడుగు స్థాయి నుంచి పనిచేయడంలో కార్యకర్తల దీర్ఘకాల కృషి, పోరాటాలను నేడు మనం గుర్తుచేసుకోవాలి. మన కార్యకర్తలే మనకు బలం' అని మోదీ పేర్కొన్నారు. తిరువనంతపురం కార్పొరేషన్ ఎన్నికల్లో విజయం సాధించిన భాజపా నేతలకు కాంగ్రెస్ సీనియర్ నేత శశిధర్‌నాథ్ శుభాకాంక్షలు తెలిపారు. ఈ ఫలితాలు నిజమైన ప్రజాస్వామ్య స్ఫూర్తికి నిదర్శనమన్నారు. 45 ఏళ్లుగా అధికారంలో ఉన్న ఎల్‌డిఎఫ్ చేస్తున్న ఆక్రమాలను చాలాసార్లు ప్రశ్నించానని..వారి పాలన నుంచి బయటపడాలని ప్రజలు కూడా కోరుకుంటున్నట్లు ఈ ఫలితాలతో తేలిందన్నారు.

చెప్పొడంటే చేస్తాడంతే

అమరావతి డిసెంబర్ 13(జర్నలిస్ట్ వార్త) : తమ సమస్య చెప్పుకున్నా మనసు పెట్టి విని, స్పందించి వక్రణ పరిష్కారం చూపించే దిశగా అడుగులు వేసే నాయకుడు రాష్ట్ర ఉపముఖ్యమంత్రి పవన్ కళ్యాణ్ . ఆది ప్రభుత్వపరంగా చూపే పరిష్కారం అయినా, వ్యక్తిగతంగా ఇచ్చే భరోసా అయినా గంటల వ్యవధిలో పూర్తి చేయాలనుకుంటారు. కష్టం ఎంటే కలిగిపోతారు. అందుల క్రికెట్ లో ప్రపంచ విజేతలుగా నిలిచిన మహిళా జట్టు సభ్యులను కలసిన సందర్భంలో వారి కుటుంబాల దైన్య స్థితి విని చలించిపోయారు. మ్యూచ్ ఫీజుతో కుటుంబ సభ్యుల ఆకలి తీరుస్తున్నామన్న జట్టు కెప్టెన్ డీపిక మాటలకు చలించిపోయారు. శ్రీసత్యసాయి జిల్లాకు చెందిన డీపిక, అల్లూరి సీతారామరాజు జిల్లాకు చెందిన పాంగి కరుణ కుమారి కుటుంబాల పరిస్థితిని తెలుసుకున్నారు. ఆ కుటుంబాలకు తక్షణ సాయం అందించాలని పవన్ కళ్యాణ్ నిర్ణయం తీసుకున్నారు. సత్యసాయి జిల్లా తంబలహట్టి తండాలో డీపిక కుటుంబానికి, అల్లూరి సీతారామరాజు జిల్లా వంటపూమిడిలో కరుణ కుమారి కుటుంబాల జీవీ, టీబిబి ఫ్యాను, మిక్సర్ గ్రెండర్, కుర్చీలు, చాపలు, స్టీల్ ప్లేటలు, డ్రెస్సర్ కుక్కర్లు, ఇల్లీ పెట్టె, ఎల్.ఇ.డి. బల్బులు, పాత్రలు, దుబ్బట్లు, దిండులు, కుటుంబం మొత్తానికి నూతన పత్రాలు, నిత్యావసర సరకులు లాంటివి అందించారు. కెప్టెన్ డీపిక కుటుంబానికి అనంతపురం, హిందూపురం అర్జున్ డెవలప్ మెంట్ ఆధారితీ ఛైర్మన్ టి.సి. చరుజ్, పొదిలి బాబూరావు, కుమ్మరి నాగేంద్ర,



అకుల ఉమేష్, అంకె ఈశ్వరయ్య, డి.మణిప్రియ, శ్రీమతి శ్రీదేవి, ఆనంద్ తదితర జనసేన నేతలు తంబలహట్టి తండాకు వెళ్లి పవన్ కళ్యాణ్ పంపిన పన్ను సామాగ్రిని అందజేశారు. పాడేరు ఫూట్ రోడ్డులోని వంటపూమిడి గిరిజన గ్రామంలో నివసిస్తున్న కరుణకుమారి కుటుంబానికి రాష్ట్ర జానపద కళలు, సృజనాత్మక ఆకాడమీ ఛైర్మన్ వంపూరు గంగలయ్య, విశాఖ జిల్లా గ్రంథాలయ ససస్థ ఛైర్మన్ వస్త్రంరెడ్డి సతీష్ కుమార్, జనసేన నేతలు పి.శేవ ప్రసాద్, కె.రామారావు, ఎన్ మురళీకృష్ణ చేతుల మీదుగా అందించారు.

మధ్యాహ్నం మాటివారు.. సాయంత్రానికి రోడ్డు మంజూరు చేశారు..

శుక్రవారం మధ్యాహ్నం జట్టు పవన్ కళ్యాణ్ గారిని కలిసిన సందర్భంలో డీపిక మాట్లాడుతూ మడకశిర

నియోజకవర్గం పరిధిలోని తమ ఊరికి వెళ్లే రెండు రహదారులు ప్రయాణానికి యోగ్యంగా లేవని ఆవేదన వ్యక్తం చేశారు. మధ్యాహ్నం ఆమె మాటలు విన్న పవన్ కళ్యాణ్ ఆ రెండు రహదారులు మంజూరు చేయాలని సత్యసాయి జిల్లా యంత్రాంగాన్ని ఆదేశించారు. పవన్ కళ్యాణ్ గారి ఆదేశాలతో కదిలిన అధికారులు హేమవతి పంచాయతీ పరిధిలో ఉన్న తంబలహట్టి తండా రోడ్డును పరిశీలించారు. హేమవతికి వెళ్లే రహదారికి రూ. 3.2 కోట్లు, గున్నేహట్టికి వెళ్లే రోడ్డు నిర్మాణానికి రూ. 3 కోట్లు అవసరం అని అంచనాలు రూపొందించారు. ఈ రెండింటికీ పవన్ కళ్యాణ్ గారి ఆదేశాల మేరకు సత్యసాయి జిల్లా కలెక్టర్ పాలనాపరమైన అనుమతులు ఇచ్చారు.

24 గంటల్లో నూతన గృహాపకరణాలు, నిత్యావసరాలు ఏర్పాటు

డీపిక, కరుణ కుమారి వేదనకు చలించిపోయి వారి కుటుంబాలకు గృహాపకరణాలు, నిత్యావసరాలను తక్షణమే సమకార్యాలని తన నిబ్బందిని ఆదేశించారు. ఈ వేదకు వాటిని కొనుగోలు చేసి ఆయా కుటుంబాలకు పంపించారు. ఇద్దరు తెలుగు క్రికెటర్లకు క్రీడాకారుల కోటా కింద నూతన గృహాలు నిర్మించి ఇచ్చేందుకు ఏర్పాట్లు చేయాలని పవన్ కళ్యాణ్ అధికారులకు దిశానిర్దేశం చేశారు. నూతన గృహాల నిర్మాణం పూర్తయిన తర్వాత వాటిని తన విధిగా డైరెక్ట్ టీబిబి, మంచాలు లాంటి మరికొన్ని గృహాపకరణాలు సమకార్యాలని నిర్ణయించారు.

నల్లమల ప్రాజెక్టుకు అనుమతులివ్వొద్దు

(మొదటి పేజీ తరువాయి)

అనుమతులు నిరాకరించాలని కోరారు. గోదావరి నీటిని తరలించేందుకు ఏపీ ప్రభుత్వం కొత్తగా నల్లమల సాగర్ ప్రాజెక్టు నిర్మాణానికి సిద్ధమవుతోందని, ఇది బచావత్ ట్రైబ్యునల్ తీర్పునకు విరుద్ధంగా ఉందని లేఖలో పేర్కొన్నారు. గతంలో పోలవరం-బనకచర్ల ప్రాజెక్టును ఏపీ ప్రతిపాదించగా.. ప్రీ ఫీజిలిటీ నివేదికను కేంద్ర అటవీ, పర్యావరణశాఖ తిరస్కరించిపట్టు గుర్తు చేశారు. ఆ ప్రాజెక్టు స్థానంలో తాజాగా నల్లమల సాగర్ నిర్మాణానికి డీపీఆర్ తయారీ కోసం ఏపీ సర్కారు టెండర్ నోటీసు విడుదల చేసేందని పేర్కొన్నారు. 2026-2031 సంవత్సరాలకు తెలంగాణలోని ప్రాణహిత చేపళ్ల సుజల ప్రపంతి, నారాయణ్‌పేట్- కాడంగల్ లిఫ్ట్, సీతారామ లిఫ్ట్, పాలమూరు, రంగారెడ్డి లిఫ్ట్, ముత్తేశ్వర్ లిఫ్ట్, మోడికుంట వారు, చనక-కొరాల ప్రాజెక్టులకు పీఎంకేఎస్‌వై-ఏఐబీపీ కింద నిధులు కేటాయించాలని ఉత్తమే విజ్ఞప్తి చేశారు. కృష్ణా ట్రైబ్యునల్-2 విచారణ త్వరగా పూర్తి చేసి.. ఈ ప్రాజెక్టులకు అనుమతులివ్వాలని కోరారు. పాలమూరు -రంగారెడ్డి తొలిదశ, సమృక్క-సాకర్ ప్రాజెక్టు డీపీఆర్‌లు ఇప్పటికే కేంద్ర జలసంఘానికి అందించామని తెలిపారు. ఈ రెండు ప్రాజెక్టులకు త్వరితగతిన అనుమతులు మంజూరు చేయాలని కోరారు. మంత్రి రాసిన లేఖను రాష్ట్ర నీటిపారుదల శాఖ ముఖ్యకార్యదర్శి రాహుల్ బొజ్జా, జలశక్తి కార్యదర్శికి అందజేశారు.

భూములివ్వకుంటే సేకరణే!

(మొదటి పేజీ తరువాయి)

ఒకవేళ వారు అంగీకరించకపోతే వచ్చే నెల మొదటి వారంలో భూసేకరణ నోటిఫికేషన్ జారీ చేయాలి వస్తుందని ఆయన స్పష్టం చేశారు.సమాచేశం అనంతరం మీడియాతో మాట్లాడిన పెమ్మసాని, సుమారు 2,400 ఎకరాల భూమి ఇంకా ల్యాండ్ ఫూలింగ్ పరిధిలోకి రాలేదని తెలిపారు. వీధిపోటు వంటి సమస్యలున్న ప్లాట్లకు ఒకసారి మార్పులు చేసే అవకాశం కల్పిస్తామని రైతులకు సూచించారు. అయితే, “ప్రతి నెలా వాస్తూ మార్పులు చేయడం సాధ్యం కాదు. సమస్యలు ఉన్నవారు ఒకేసారి వచ్చి పరిష్కరించుకోవాలి” అని ఆయన తేల్చి చెప్పారు. జరిమి భూముల సమస్య పరిష్కారానికి నెల రోజుల సమయం పడుతుందని, సాయిల్ టెస్ట్ తర్వాత తుది నిర్ణయం తీసుకుంటామని తెలిపారు. తాడికొండ బైపాస్ నిర్మాణం వల్ల నష్టపోయిన రైతులకు డీపీఆర్ బాండ్లు అందజేస్తామని పెమ్మసాని భరోసా ఇచ్చారు. హెల్త్ కార్యుల అంశంపై గ్రామసభలు నిర్వహించి నిర్ణయిస్తామని చెప్పారు. గ్రామాల్లో డీపీఆర్ ప్రకారం మౌలిక సదుపాయాల కల్పన, ఎల్‌పీఎస్ ప్రాంతాల్లో సరిహద్దు రాళ్ల ఏర్పాటు త్వరలోనే ప్రారంభిస్తామన్నారు. పెండింగ్‌లో ఉన్న 18 కమ్యూనిటీ హాల్లు, శృశానాల పనులను కూడా త్వరితగతిన పూర్తి చేస్తామని మంత్రి వివరించారు.

నూతన కానిస్టేబుళ్లకు ఈ నెల 16న నియామక పత్రాలు..

మంగళగిరిలో కార్యక్రమం... పాల్గొననున్న ముఖ్యమంత్రి చంద్రబాబు

అమరావతి డిసెంబర్ 13(జర్నలిస్ట్ వార్త) :

రాష్ట్రంలో కొత్తగా కానిస్టేబుల్ ఉద్యోగాలకు ఎంపికైన అభ్యర్థుల నిరీక్షణకు తెరపడనుంది. ఈ నెల 16వ తేదీన వారికి నియామక పత్రాలు అందజేయనున్నట్లు ప్రభుత్వం ప్రకటించింది. మంగళగిరిలోని ఏపీఎస్సీ 6వ బెటాలియన్ పరేడ్ గ్రౌండ్‌లో జరిగే ఈ కార్యక్రమాన్ని ముఖ్యమంత్రి చంద్రబాబు లాంఛనంగా ప్రారంభించనున్నారు.ఈ విషయాన్ని రాష్ట్ర హోంమంత్రి వంగలపూడి అనిత వెల్లడించారు. ముఖ్యమంత్రి పాల్గొనే ఈ కార్యక్రమం కోసం జరుగుతున్న ఏర్పాట్లను ఆమె స్వయంగా పరిశీలించారు. టీజేపీ ఎస్ఎబిబి, గుంటూరు జిల్లా ఎస్సీ వకుళ్ జిందాల్, బెటాలియన్ కమాండెంట్ సగేష్ బాబుతో కలిసి ఆమె ఏర్పాట్లను పర్యవేక్షించి, పలు సూచనలు చేశారు.రాష్ట్రవ్యాప్తంగా ఎంపికైన అభ్యర్థులు తమ కుటుంబసభ్యులతో కలిసి ఈ కార్యక్రమానికి హాజరయ్యేలా విస్తృత ఏర్పాట్లు చేస్తున్నట్లు హోంమంత్రి తెలిపారు. ఈ మేరకు అధికారులకు స్పష్టమైన ఆదేశాలు జారీ చేసినట్లు ఆమె పేర్కొన్నారు.

నేడు రెండో విడత పంచాయితీ పోరు

(మొదటి పేజీ తరువాయి)

తమ స్వగ్రామాలకు బయలుదేరారు. దీంతో పలు చోట్ల ట్రాఫిక్ జామ్స్ నెలకొంది. ఏకగ్రీవాలు కాకుండా రెండో దశలో 3,911 పంచాయతీలకు సర్పంచులు, 29,903 వార్డు సభ్యుల స్థానాలకు పోలింగ్ జరగనుంది. తెలంగాణ రాష్ట్రంలో రెండో దశ గ్రామ పంచాయతీ ఎన్నికల ప్రచారం శుక్రవారం సాయంత్రం ముగియడంతో, అధికారులు పోలింగ్‌కు సన్నద్ధమయ్యారు. మొత్తం 4,332 గ్రామ పంచాయతీలు, 29,903 వార్డు సభ్యుల స్థానాలకు రెండో విడతలో ఎన్నికలు జరగనున్నాయి. ఈ విడతలో ఇప్పటికే 415 సర్పంచ్ స్థానాలు, 8,304 వార్డులు ఏకగ్రీవమయ్యాయి. మిగిలిన 3,911 సర్పంచ్ స్థానాలకు 14న ఆదివారం పోలింగ్ జరగనుంది. ఈ స్థానాలకు దాదాపు 28,278 మంది అభ్యర్థులు పోటీలో ఉన్నారు. పోలింగ్ ఉదయం 7 గంటల నుంచి మధ్యాహ్నం 1 గంట వరకు కొనసాగనుంది. అనంతరం 2 గంటల నుంచి కొంటే పత్రియ ప్రారంభం కానుంది. ఇదిలా ఉండగా, ఇటీవల ముగిసిన తొలి విడత గ్రామ పంచాయతీ ఎన్నికల ఫలితాలు రాజకీయ వర్గాల్లో హాట్ టాపిక్ గా మారాయి. మొత్తం 3,834 సర్పంచ్, 27,600కు పైగా వార్డులకు జరిగిన తొలి విడత పోలింగ్ ప్రశాంతంగా ముగిసింది. మధ్యాహ్నం 2 గంటల నుంచి ప్రారంభమైన కొంటింగ్‌లో అధికార కాంగ్రెస్ పార్టీ మద్దతుదారులు అద్భుతమైన సత్తా చాటారు. తొలి విడతలో మెజారిటీ స్థానాలను కైవసం చేసుకున్న కాంగ్రెస్ బలపర్చిన అభ్యర్థులు ఏకంగా 2,872 స్థానాల్లో విజయం సాధించారు. పల్లెపోరును ప్రతిష్ఠాత్మకంగా తీసుకున్నామని ప్రకటించినా, ప్రధాన ప్రతిపక్షం టీఆర్ఎస్ మద్దతుదారులు కేవలం 1,160 స్థానాల్లో మాత్రమే విజయం సాధించారు. టీజేపీ మద్దతుదారులు దారుణంగా కేవలం 195 స్థానాలకే పరిమితమయ్యారు. 460 మంది స్వతంత్ర అభ్యర్థులు కూడా విజయం సాధించారు. తొలి విడత ఎన్నికల సందర్భంగా, కొంటింగ్ సమయంలో ఎలాంటి అవాంఛనీయ ఘటనలు చోటుచేసుకోకుండా పోలీసులు కట్టుదిట్టమైన బందోబస్తు ఏర్పాటు చేశారు. డీజీపీ శివధర్ రెడ్డి ఆదేశాల మేరకు విజయోత్సవ ర్యాలీలకు అనుమతి ఇవ్వలేదు. ఇప్పుడు, తొలి విడత ఫలితాల జోరుతో రెండో విడత పోలింగ్‌కు అన్ని రాజకీయ పార్టీలు, అధికారులు సన్నద్ధమయ్యారు. ఇక మూడో విడత ఎన్నికలకు పోలింగ్ ఈనెల 17న జరుగనుంది. వికారాబాద్ జిల్లాలో రెండో విడత సర్పంచ్ ఎన్నికలు సాఫీగా జరిగేలా అధికారులు కృషి చేయాలని కలెక్టర్ ప్రతిక్ జైన్ సూచించారు. ఈ నెల 14న 7 మండలాల్లో పోలింగ్ ఉందన్నారు. 13 ఉదయం డిస్మిబ్యూషన్ సెంటర్లకు చేరుకుని, సాయంత్రం పోలింగ్ మెటీరియల్ ను తీసుకొని బాతేలకు వెళ్లిపోయేలా ఆదేశాలు ఇచ్చారు. గుర్తింపు లేని వ్యక్తులను పోలింగ్ కేంద్రాల్లోకి అనుమతించవద్దన్నారు.

ఉపాధి హామీ పథకం పేరు మార్పులో ఆంతర్యమేమిటో

దండగమాలి ఖర్చు తప్పు


మరోటి లేదు: ప్రియాంక



న్యూఢిల్లీ, డిసెంబర్ 13(జర్నలిస్ట్ వార్త) : మహాత్మాగాంధీ నేషనల్ రూరల్ గ్రాంటీ యాక్ట్ (ఎంజిఎన్ఆర్ఐజిఎ) పేరును పూజ్య బాపు గ్రామీణ ఉపాధి పథకంగా పేరు మార్చేందుకు మోడీ ప్రభుత్వం ప్రయత్నించడాన్ని కాంగ్రెస్ ఎంపి ప్రియాంక గాంధీ తప్పుపట్టారు. తాజాగా ఈ చట్టం పేరు మార్పుకు సంబంధించిన నివేదికపై కాంగ్రెస్ నేత ప్రియాంక గాంధీ శనివారం స్పందించారు. ఎంజిఎన్ఆర్ఐజిఎ పేరును మార్చే పత్రియ కోసం ప్రభుత్వ నిధులు ఖర్చవుతాయి. ఇది అనవసరమైన పత్రియ అని ఆమె కేంద్రాన్ని విమర్శించారు. ఈ విషయంపై మీడియాతో మాట్లాడుతూ.. ‘ఎంజిఎన్ఆర్ఐజిఎ పేరు మార్పుడం వెనుక ఉన్న ఆలోచనలేంటో నాకర్థం కాలేదు. మొదట మహాత్మాగాంధీ పేరు పెట్టారు. ఇప్పుడు ఆ పేరును మార్చాలని ప్రయత్నిస్తున్నారు. ఈ పేరు మార్చే పత్రియ కోసం చాలా ప్రభుత్వ నిధుల్ని ఖర్చు చేయాలి ఉంది. కార్యాలయాల నుండి, స్టేషనరీ వరకు.. ఇలా ప్రతిదానికి పేరు మార్చాలి. ఇది ఖర్చుతో కూడుకున్న పత్రియ. అనవసరంగా ఇలా చేయడం వల్ల ప్రయోజనం ఏమిటి? నాకు అర్థం కాలేదు అని ఆమె కేంద్రాన్ని ప్రశ్నించారు.

విజయం సాధించిన టీడీపీ సర్పంచ్ అభ్యర్థి కి మధిర కార్యాలయంలో ఘన సన్మానం

-వాసిరెడ్డి రామనాథ



మధిర/డిసెంబర్ 13(జర్నలిస్ట్ వార్త):తెలంగాణ రాష్ట్రంలో జరిగిన తొలి విడత పంచాయతీ ఎన్నికల్లో ఉమ్మడి ఖమ్మం జిల్లాలోని మధిర మండలం అల్లినగరం గ్రామంలో టీడీపీ మద్దతుతో పోటీ చేసిన అభ్యర్థులు ఘన విజయం సాధించారు. అల్లినగరం గ్రామంలో క స్పష్?కుమారి 89 ఓట్ల మెజారిటీతో సర్పంచ్ గా గెలుపొందారు. ఈ సందర్భంగా మధిర టీడీపీ కార్యాలయంలో నిర్వహించిన కార్యక్రమంలో గెలుపొందిన సర్పంచ్ మరియు వార్డు సభ్యులకు తెలంగాణ టీడీపీ ఉపాధ్యక్షులు, ఖమ్మం పార్లమెంట్ కన్వీనర్ డాక్టర్ వాసిరెడ్డి రామనాథం గారు శాలువా కప్పి హృదయపూర్వక హాధిక శుభాకాంక్షలు తెలియజేశారు. వారితో పాటు మధిర టీడీపీ మండల అధ్యక్షులు మల్లాది హనుమంతు రావు, రాష్ట్ర నాయకులు కిశోర్ బాబు, మార్నెడ్డి పుల్లారావు, అల్లినగరం టీడీపీ నేత వాసిరెడ్డి ఉపేంద్రబాబు, నేరుకొండ శ్రీను, తదితరులు పాల్గొన్నారు.

అఖిలపక్ష పార్టీలు బలపరిచిన అభ్యర్థిని గెలిపించండి.

విద్యావంతురాలు బోడ.మౌనిక అభ్యర్థిని ఉంగరం గుర్తుపై ఓటు వేసి ఆశీర్వాదించండి.



తల్లాడ/డిసెంబర్ 13(జర్నలిస్ట్ వార్త):

వెంకన్నపేట గ్రామపంచాయతీ పరిధిలో బోడ మౌనిక, తెలుగుదేశం టీఆర్ఎస్ సీపీఐ సిపిఎం ఎమ్మార్సీఎస్ బిజెపి జనసేన పార్టీలు బలపరిచిన కాంగ్రెస్ పార్టీ అభ్యర్థిని గెలిపించుకోవడం వల్ల గ్రామపంచాయతీ అభివృద్ధి పడం వైపు నడుస్తుందని గ్రామ ప్రజాసేవకం కౌనియూతున్నారు. అదేవిధంగా గ్రామంలో మౌలిక వసతులు సినీ రోడ్డు డ్రైనేజీలు ఇందిరమ్మ ఇల్లు తదితర అంశాలు ఉపాధి కల్పనకై కృషి చేస్తుందని ప్రజలందరూ ముక్తకంఠంగా తెలియజేయడం జరిగింది. గ్రామంలో విద్యావంతురాలను ఎన్నిక చేసుకోవడం వల్ల గ్రామాల స్వరూపం, భౌగోళిక మార్పులు అభివృద్ధి పరచడంలో స్థానిక ఎమ్మెల్యే ద్వారా మంత్రుల ద్వారా తన వంతు కృషి చేస్తుందని గ్రామ కాంగ్రెస్ పెద్దలు వెల్లడించడం జరిగింది. అదేవిధంగా గ్రామంలో వీధిలైట్లు, గ్రంథాలయాలూ, రూపకల్పన ద్వారా ఆక్షరస్వత శాతం పెంచుకోవడం వల్ల గ్రామం అభివృద్ధి పడం వైపు బాటలు వేయడం జరుగుతుంది అని గ్రామ ప్రజలందరూ సమిష్టి నిర?యంతో ఏమని గెలిపించాలని మనసూర్తగా కోరారు.



రెండో విడత ఎన్నికలు.. 2,023బ్యాలెట్ బాక్సులు సిద్ధం....!

ఖమ్మంబ్యాలెట్/డిసెంబర్ 13(జర్నలిస్ట్ వార్త):

రెండో దశ గ్రామ పంచాయతీ ఎన్నికల నిర్వహణకు 2,023 బ్యాలెట్ బాక్సులు, 1, 831పోలింగ్ అధికారులు, 2,346 మంది ఓ పి ఓ లు సిద్ధం అని జిల్లా కలెక్టర్ అనుదీప్ తెలిపారు. 28 లాకేషన్స్ లో 304 క్రిటికల్ కేంద్రాలు ఉన్నాయని తెలిపారు. మొత్తం 2,51,327 ఓటర్లు ఉన్నారు, ఇందులో 1,21,164 పురుషులు అని, 1,30, 156మంది మహిళ ఓటర్లు, 7 గురు ఇతర ఓటర్లు ఉన్నట్లు తెలిపారు. పోలింగ్ కేంద్రాలలో అన్ని సౌకర్యాలు ఏర్పాటు చేశామన్నారు.



రెండో విడత గ్రామ పంచాయతీ లలో భారీగా ఏకగ్రీవలు

రెండో విడత జరుగుతున్న పంచాయతీ ఎన్నికల నిర్వహణ కు అన్ని ఏర్పాట్లు చేసినట్లు జిల్లా కలెక్టర్ తెలిపారు. 6 మండల పరిధిలో ఉన్న 183 గ్రామ పంచాయతీలు, 1,686 వార్డులకు నామినేషన్లు స్వీకరించామని తెలిపారు. ఒక వార్డు కు నామినేషన్ దాఖలు కాలేదు అని, 23 గ్రామ పంచాయతీలు,

306వార్డు ఏకగ్రీవం అయ్యాయి అని తెలిపారు. మిగిలిన 160 గ్రామ పంచాయతీ లకు మొత్తం 451 మంది, 1379 వార్డు లకు 3,352 మంది అభ్యర్థులు పోటీ పడుతున్నారని అన్నారు.

క్రిటికల్ పోలింగ్ కేంద్రాలను పరిశీలించిన సి పి.

ఖమ్మం జిల్లాలో రెండో విడత జరగనున్న గ్రామ పంచాయతీ ఎన్నికల కు భారీ భద్రత ఏర్పాట్లు

చేస్తున్నట్లు సీపీ సునీల్ దత్ అన్నారు. రూరల్ మండల లో ఉన్న క్రిటికల్ కేంద్రాలను ఆయన పరిశీలించి మాట్లాడారు. శాంతి భద్రతల పరిరక్షణ కోసం 1,059 కేసులలో 7,129 మందిని బైండోవర్ చేసినట్లు చెప్పారు. ఈ ఎన్నికలకు సుమారు రెండు వేలమంది పోలీస్ సిబ్బంది తో భద్రతను పర్యవేక్షిస్తున్నట్లు తెలిపారు. ప్రజలు ప్రతి వొక్కరు తమ అమూల్యమైన ఓటు హక్కును వినియోగించుకోవాలని సూచించారు.

బిజెపి పార్టీని ఆదరించండి.

కేంద్ర ప్రభుత్వాన్ని ధులుతోనే పంచాయతీల పాలన. -బిజెపి రాష్ట్ర నాయకులు తాండ్ర వినోద్ రావు..



తల్లాడ/డిసెంబర్ 13(జర్నలిస్ట్ వార్త):తల్లాడ మేజర్ పంచాయతీలోని పలు వార్డులకు సర్పంచ్ అభ్యర్థికి సంబంధించిన ప్రచారంలో శనివారం బిజెపి పార్టీ రాష్ట్ర నాయకులు తాండ్ర వినోద్ రావు తల్లాడ మండల అధ్యక్షులు చల్ల నాగులుతో కలిసి పాల్గొన్నారు. తల్లాడ పంచాయతీలోని 5వ వార్డు లోని వేము రజితను గెలిపించాలని విద్యావంతులకు పట్టం కడితే పంచాయతీ అభివృద్ధికి ఎంతో దోహదపడతాయని పలువార్డులలో అభ్యర్థుల విజయం కాంక్షిస్తూ ఓటర్లను ఓట్ల అభ్యసించారు. గడపగడపకు పంచాయతీల అభివృద్ధికి కేంద్ర

ప్రభుత్వం నిధులతోటే సాధ్యమని పంచాయతీకు నిధులు కేంద్ర ప్రభుత్వం నుంచి అందుతాయని తెలిపారు. ప్రస్తుతం రేషన్ దుకాణాలు నుంచి అందుతున్న రేషన్ బియ్యాన్ని కేంద్ర ప్రభుత్వమే అందిస్తుందని రాష్ట్ర ప్రభుత్వాలలో నడిచే పలు పథకాలు కేంద్ర ప్రభుత్వం నిధులతో నడుస్తున్న రాష్ట్ర ప్రభుత్వాలను తమ పేరును ప్రస్తావిస్తున్నాయని ఈ సందర్భంగా తెలియజేశారు. పంచాయతీ ఎన్నికలలో బిజెపి పార్టీ అభ్యర్థులకు గెలిపించి పంచాయతీల యొక్క అభివృద్ధికి మరింత తోడ్పాటు అందించాలని ఓటర్లను కోరారు. పంచాయతీల

యొక్క అభివృద్ధి సాధ్యమని ధన ప్రభావానికి లొంగకుండా న్యాయం చేసే అభ్యర్థులను ఎంచుకోవాలని తెలిపారు. ఈ కార్యక్రమంలో మండల అధ్యక్షులు సర్పంచ్ అభ్యర్థి చల్లా నాగులు, ప్రధాన కార్యదర్శి పెరిక కిరణ్, పార్టీ ఉపాధ్యక్షులు గొల్లమండల నరేష్ మేము రజిత కార్యదర్శి చల్లా నరేష్, తమ్మిశెట్టి కృష్ణ, సత్తుపల్లినియోజకవర్గ నాయకులు సంగీతం సాయి చంద్, పులి వెంకటేశ్వర్లు, చౌడా నాగేశ్వరరావు, నరసింహారావు, పలువురు నాయకులు కార్యకర్తలు అభిమానులు పాల్గొన్నారు.

కాంగ్రెస్ పార్టీ సర్పంచ్ అభ్యర్థి గెలుపు ఎవరు ఆపలేరు.

కాంగ్రెస్ సంక్షేమ పథకాలే గెలిపిస్తాయి గొడ్ల కిసింది. - రాజకీయ గురువుల ఆశీస్సులతోనే పోటీ.

గెలిపిస్తే రుణం తీర్చుకుంటా. -ప్రచారంలో దూసుకుపోతున్న కాంగ్రెస్ సర్పంచ్ అభ్యర్థి గొడ్ల. కిసింది.

తల్లాడ/డిసెంబర్ 13(జర్నలిస్ట్ వార్త):

మండలంలో అన్నారగుడెం గ్రామం కాంగ్రెస్ నాయకులు దయతోనే రాజకీయంగా అడుగులు వేశానని. స్థానిక ఎమ్మెల్యే మట్టా రాగమై తెలంగాణ రాష్ట్ర నాయకులు మట్ట దయానంద్, ఆశీస్సులతోనే అన్నారగుడెం గ్రామ సర్పంచ్ అభ్యర్థిగా పోటీ చేస్తున్నారని కాంగ్రెస్ పార్టీ అభ్యర్థి అన్నారు. ఈ సందర్భంగా ఆయన మాట్లాడుతూ గ్రామ ప్రజలు మీ అమూల్యమైన ఓటును ఉంగరం గుర్తుపై వేసి ఆశీర్వాదించాలని . కాంగ్రెస్ అభ్యర్థిగా పోటీలో ఉన్నారని అన్నారు. కాంగ్రెస్ ప్రభుత్వం ఏర్పడక రెండేళ్ల కాలంలోనే ఎమ్మెల్యే మట్ట రాగమయి, సహకారంతో గ్రామంలో ఎన్నో కార్యక్రమాలు చేశారని. గ్రామానికి సుమారు 80000 లక్షల గ్రాంట్ తీసుకొచ్చి సినీ రోడ్డు పూర్తి చేయటం. గ్రామానికి ఇందిరమ్మ ఇల్లు 40 తీసుకురావడం. సిఎంఆర్ రిలీఫ్ ఫండ్ సుమారు 80 లక్షలు. కళ్యాణి లక్షి చెక్కులు సుమారు 20 తీసుకురావడం . గ్రామంలో రేషన్ కార్డులు కొత్తవి 200. స్థానిక ఎమ్మెల్యే సహకారంతో తీసుకురావడం జరిగింది. గ్రామంలో కాంగ్రెస్ పార్టీ ప్రవేశపెట్టిన ఆర్ గ్యారంటీల పథకాలు రేషన్ కార్డులు, ఇందిరమ్మ ఇండ్లు, గ



వీరల పంపిణీ లబ్ధిదారులకు అందాయని తెలియపరిచారు. అలాగే గ్రామంలో ఎన్నో బీసీ కాలనీలో సృశాన వాటికలకు సీసీ రోడ్డు డ్రైనేజీ సమస్య పలు కార్యక్రమాలకు ఎమ్మెల్యే మట్టా రాగమై దయానంద్ ఆశీస్సులతోనే అన్నారగుడెం గ్రామ పంచాయతీ గ్రామ నాయకుల సహకారంతో నిధులు తీసుకొచ్చి అభివృద్ధి పనులు పూర్తి చేసి

కృషి చేస్తానని ఆయన అన్నారు. కాంగ్రెస్ ప్రభుత్వం అందడందలతో పోటీకి దిగుతున్నట్లు స్థానిక ఎమ్మెల్యే మట్ట రాగమై దయానంద్ దయ ఉన్నంతవరకు స్థానిక ప్రజలు చేయూతనిస్తారని .ఆదరించి గ్రామ సర్పంచ్ గా గెలిపిస్తారని ధీమా చేశారు. ఈ కార్యక్రమంలో గ్రామ కాంగ్రెస్ నాయకులు మారెళ్ళ మల్లికార్జునరావు, మాజీ గ్రామ సర్పంచ్ మమత, సానైటీ డైరెక్టర్ గోవింద శ్రీనివాసరావు, తుమ్మలపల్లి రమేష్, మాజీ ఎంపీటీసీ జోసెఫ్, దుర్గినేని గోపయ్య, వెల్లెల వేంకటయ్య, దొడ్ల వెంకటయ్య, వేణు, చిన్నబ్రాయి, కొంగల జన్నీ, కాటయ్య, గొడ్ల ఇస్సాకు. కొంగల. నాగేశ్వరరావు, రెంటపల్లి మరియు, తాళ్ల కరుణాకర్. తదితరులు పెద్ద ఎత్తున మహిళలు గ్రామ ప్రజలు ర్యాలీలో పాల్గొన్నారు

సర్పంచ్ అభ్యర్థి అనిల్, గుర్తు కత్తెర ఓటు వేసి గెలిపించాలని కోరుచున్నాను



తల్లాడ/డిసెంబర్ 13(జర్నలిస్ట్ వార్త): తల్లాడ మండలం రామానుజవరం గ్రామంలో ముత్యాలమ్మ తల్లి ఆలయ ప్రాంగణంలో పూజా కార్యక్రమం నిర్వహించి ర్యాలీలో పాల్గొన్న రాష్ట్ర కాంగ్రెస్ పార్టీ నాయకులు డాక్టర్ మట్టా దయానంద్ విజయకుమార్ రామానుజ వరం గ్రామ ప్రజలు ఉద్దేశించి మాట్లాడుతూ తెలంగాణ రాష్ట్రంలో ప్రతి పేదవాడికి న్యాయం చేయాలని సంకల్పంతో తెలంగాణ రాష్ట్ర కాంగ్రెస్ ప్రభుత్వం పని చేస్తుందని తెలంగాణ రాష్ట్ర కాంగ్రెస్ ప్రభుత్వం ఇప్పిన హామీలన్నీ నెరవేర్చే అందరికీ అంద దండగ ఉంటుందని కావున ఈ స్థానిక సంస్థల ఎన్నికలలో రామానుజవరం గ్రామపంచాయతీ సర్పంచ్ అభ్యర్థి వరవర్ధ అనిల్ కత్తెర గుర్తుపై మీ అమూల్యమైన ఓటు వేసి భారీ మెజారిటీతో గెలిపించాలని రామానుజవరం గ్రామ ప్రజలకు పిలుపునిచ్చిన రాష్ట్ర కాంగ్రెస్ పార్టీ నాయకులు డాక్టర్ మట్టా దయానంద్ విజయకుమార్. ఈ కార్యక్రమంలో తల్లాడ మండల కాంగ్రెస్ పార్టీ కాప సుధాకర్ శ్రీనివాస్ రెడ్డి, అచ్చిరెడ్డి, వెంకట రెడ్డి, బ్రహ్మరెడ్డి, జక్కంపూడి కిషోర్, నాగిరెడ్డి, రవి రెడ్డి, భద్ర రెడ్డి, పద్మావతి, ప్రవీణ్, హరీష్, జోషి?, సతీష్ అశ్విని, పి రాంబాబు, ప్రభు శేఖర్, వార్డు నెంబర్లు గ్రామ ప్రజలు అనిల్ కుమార్ ,జీవరత్నం యేను, నాయకులు మరియు రామానుజవరం గ్రామ కాంగ్రెస్ పార్టీ సీనియర్ నాయకులు పాల్గొన్నారు.

మండలంలో పోలింగ్ కేంద్రాలను సందర్శించిన జిల్లా ఎస్పీ శభరీష్.

బయ్యారం/డిసెంబర్ 13(జర్నలిస్ట్ వార్త):

మండలంలో రెండో విడత స్థానిక సంస్థల ఎన్నికలు ఆదివారం జరుగబోతుండటంతో మహబూబాబాద్ జిల్లా ఎస్పీ డాక్టర్ శభరీష్, డిఎస్పీ తిరుపతి రావు, మండలంలోని కొత్తపేట, బయ్యారం ఉన్నత పాఠశాలలో ఏర్పాటు చేసిన పంచాయతీ ఎన్నికల పోలింగ్ కేంద్రాలను సందర్శించారు. అలాగే పోలీస్ బందోబస్తుతో పాటు, ఓటర్లకు మౌలిక వసతుల ఏర్పాట్లను పరిశీలించారు. మండల కేంద్రంలో ఎన్నికలు జరుగుతున్న తిరుపతి గార్ల బయ్యారం సీబి రవి కుమార్ ను అడిగి తెలుసుకున్నారు. మండలంలో సమస్యోత్తర గ్రామపంచాయతీలను ముందుగానే గుర్తించి ఆయా పోలింగ్ కేంద్రాల వద్ద గట్టి నిఘా ఏర్పాటు చేయాలని అధికారులు



ఆదేశించారు. మండలంలో 144 సెక్షన్ అమల్లో ఉన్నందున అధికారులు అప్రమత్తంగా ఉండాలని అధికారులకు సూచించారు. ఎస్పీ వెంట ఎస్ఐలు తిరుపతి, మైబాబీ, హెడ్ కానిస్టేబుల్స్, ఇతర పోలీస్ సిబ్బంది, ఎన్నికల పర్యవేక్షకులు, తదితరులు పాల్గొన్నారు.

ఘనంగా శ్రీ బుగులు వెంకటేశ్వర స్వామి కళ్యాణం

స్వేషన్ ఘన పూర్/డిసెంబర్ 13(జర్నలిస్ట్ వార్త):

చిల్వూర్ మండల కేంద్రంలోని చిల్వూర్ గట్టు శ్రీ బుగులు వెంకటేశ్వరస్వామి దేవస్థానంలో శనివారం రోజును పురస్కరించుకొని ఆలయకార్యనిర్వాహణాధికారి బి లక్ష్మీప్రసన్న ఆధ్వర్యంలో శ్రీస్వామి వారి వార కల్యాణం ము వేదమంత్రోచరణలతో అర్చకులు వైభవంగా నిర్వహించారు. వివిధ గ్రామాల నుండి పట్టణాల నుంచి భక్తులు అధిక సంఖ్యలో పాల్గొన్నారు. కళ్యాణ అనంతరం అన్నప్రసాదవితరణ కార్యక్రమం చేయడం జరిగింది. ఈ కార్యక్రమంలో దేవాలయ చైర్మన్ పొట్లపల్లి శ్రీధర్ రావు, ధర్మకర్తల మండలి సభ్యులు, దేవాలయ ఈశాం లక్ష్మీప్రసన్న, జూనియర్ అసిస్టెంట్ కె మోహన్, ప్రధాన అర్చకుడు బ్రాహ్మణులపల్లి రవీందర్ శర్మ, అర్చకులు



సామిత్రి శ్రీ రంగాచార్యులు, క స్పష్?మా చార్యులు, రికార్డ్ అసిస్టెంట్ వీరన్న, ఆలయ సిబ్బంది విశాల్, క స్పష్?, మహేష్, రాజశేఖర్, అన్నప్రసాద దాతలు వల్లేపు యాదగిరి - యాదమ్మ, బూరగడ్డ జ్యోతి, ఆదిత్య, అక్షిత, నల్లకుంట సాయి క్రిష్? - తేజస్వి, వివిధ గ్రామాల భక్తులు పాల్గొన్నారు.

భార్యను చంపి భర్త ఆత్మహత్య

- సీతారాంపురం గ్రామంలో విషాదఛాయలు



గణపూరం/డిసెంబర్ 13 (జర్నలిస్ట్ వార్త): గణపూరం మండలం సీతారాంపురం గ్రామానికి చెందిన బాలాజీ రామాచారి, తండ్రి: జగన్నాథం, వయస్సు: 55 సంవత్సరములు, కులము: విశ్వబ్రాహ్మణ, అనే వ్యక్తి మైలారం గ్రామానికి చెందిన సెగ్గోజుఎలబాలాజీ సంద్య, భర్త: రామాచారి, వయసు: 48 సంవత్సరములు, కులము: విశ్వబ్రాహ్మణ, ను సుమారు 20 సంవత్సరాల క్రితం మూడవ వివాహం చేసుకోవడం జరిగినది. వీరికి ఒక కూతురు వైష?వి (19) సంతానం సుమారు



రెండు నెలల క్రితం వీరి యొక్క కూతురు గణపూరం మండల కేంద్రానికి చెందిన ఒక వ్యక్తిని కులాంతర వివాహం చేసుకోవడం జరిగినది ఇట్టి విషయంలో ఇద్దరు భార్యభర్తలకు తరచూ నువ్వు సపోర్ట్ చేయడం వల్లనే వారి కూతురు కులాంతర వివాహం చేసుకున్నదని రామాచారి తన భార్యను తరచు అనుమానిస్తూ గొడవపడేవాడు అదేవిధంగా ఈరోజు ఉదయం అందాజు రెండు గంటల సమయంలో తన భార్య తనను మానసికంగా బాగా వేధిస్తుందని అదేవిధంగా ఆర్థిక

పరిస్థితులు బాగాలేనందున మనస్తాపన చెంది భార్య మీద కోపం పెంచుకొని ముందుగా తన భార్యను ఆమె నిద్రిస్తున్న సమయంలో ఒక తాడుతో ఉరివేసి చంపడం జరిగినది ఇట్టి విషయమును ఒక వీడియోలో రికార్డు చేసి తన వాట్సాప్ స్టేట్స్ పెట్టుకోవడం జరిగినది అని దీనిని చూసిన సంద్య కుటుంబ సభ్యులు వెంటనే పోలీసులకు సమాచారం అందించగా పోలీసులు మరియు మృతురాలి కుటుంబ సభ్యులు సంఘటన స్థలానికి వెళ్లి చూడగా సంద్య మరియు రామాచారి అక్కడే మరణించి



ఉన్నట్లు గుర్తించడం జరిగినది అని మృతురాలు తల్లి సెగ్గోజు భాగ్యలక్ష్మి, భర్త : సందయ్య, (late), వయస్సు: 65 సంవత్సరములు, కులం: విశ్వబ్రాహ్మణ, గ్రామం: మైలారం, మండలం: గణపూరం గారి ఫిర్యాదు మేరకు తన భార్య సంద్యాను హత్య చేసిన రామాచారి పైన మర్డర్ కేసు నమోదు చేసి తమ సూసైడ్ చేసుకున్నట్లుగా కేసు నమోదు చేసి దర్యాప్తు ప్రారంభించడమైనది అని గణపూరం ఎస్పి ఆర్ అశోక్ తెలిపారు.

తేట్టెకుంట తండ సర్పంచ్ ను అభినందించిన శ్రీనివాస్ రెడ్డి



రామపల్లి/డిసెంబర్ 13 (జర్నలిస్ట్ వార్త): ఇదివల జరిగిన స్థానిక సంస్థల ఎన్నికల్లో మండలంలోని తేట్టె కుంట తండ గ్రామంలో ఇస్లావత్ సంతోష్ బీఆర్ఎస్ పార్టీ తరపున పోటీ చేసి సర్పంచ్ గా గెలుపొందారు. ఈ సందర్భంగా ఆయనను ఎన్ఆర్ఆర్ ఫౌండేషన్ చైర్మన్, బీఆర్ఎస్ పార్టీ జిల్లా నాయకులు పరుపాటి శ్రీనివాస్ రెడ్డి తన నివాసంలో శాలువాతో సన్మానించి శుభాకాంక్షలు తెలిపారు. ఈ కార్యక్రమంలో మాజీ ఎంపీ జినుగు అనిమి రెడ్డి, మాజీ జడ్పీటీసీ రంగు కుమార్ గౌడ్, సంగినేని ఎల్లస్వామి, తదితరులు పాల్గొన్నారు.

సన్నూరు గ్రామ సర్పంచ్ గా చిన్నపాక రజితరాంబాబు



రామపల్లి/డిసెంబర్ 13 (జర్నలిస్ట్ వార్త): మండలంలోని సన్నూరు గ్రామ సర్పంచ్ గా బీఆర్ఎస్ పార్టీ అభ్యర్థి చిన్నపాక రజితరాంబాబు కాంగ్రెస్ పార్టీ అభ్యర్థి చిన్నపాక యాకమ్మ ఎల్లయ్య పై 143 ఓట్ల మెజార్టీతో గెలుపొందారు. ఈ సందర్భంగా సర్పంచ్ చిన్నపాక రజితరాంబాబు మాట్లాడుతూ తనపై నమ్మకంతో అత్యధిక మెజార్టీతో గెలిచిందని గ్రామ ప్రజలకు కృతజ్ఞతలు తెలిపారు.

కొండాపురం గ్రామ సర్పంచ్ గా కనుకుంట్ల మంజులఅశోక్



రామపల్లి/డిసెంబర్ 13 (జర్నలిస్ట్ వార్త): ఇదివల జరిగిన స్థానిక సంస్థల ఎన్నికల్లో మండలంలోని కొండాపురం గ్రామ సర్పంచ్ గా కాంగ్రెస్ పార్టీ బలవర్తన అభ్యర్థి కనుకుంట్ల మంజులఅశోక్ బీఆర్ఎస్ పార్టీ అభ్యర్థి చిర్ర దేవేంద్ర పై పోటీలో పాల్గొనగా కాంగ్రెస్ అభ్యర్థికి 625, బీఆర్ఎస్ అభ్యర్థికి 472 ఓట్లు పోయాయి. బి ఆర్ ఎస్ పార్టీ అభ్యర్థిపై కాంగ్రెస్ అభ్యర్థి కనుకుంట్ల మంజుల 153 ఓట్ల మెజార్టీతో గెలుపొందారు. ఈ సందర్భంగా ఆమె మాట్లాడుతూ తనపై నమ్మకంతో ఓట్లు వేసి గెలిపించి కొండాపురం గ్రామ ప్రజలకు ప్రత్యేక కృతజ్ఞతలు తెలిపారు.

సత్తుపల్లి మండలం ఎన్నికల బరిలో 52 మంది సర్పంచ్ అభ్యర్థులు



సత్తుపల్లి/డిసెంబర్ 13 (జర్నలిస్ట్ వార్త): మూడో విడత సత్తుపల్లి మండలం లో జరగనున్న గ్రామ పంచాయితీ ఎన్నికల లో 21 గ్రామ పంచాయితీలలో ముగ్గురు సర్పంచ్, 40 వార్డు సభ్యులు స్థానాలు ఏకగ్రీవం ఆయ్యాయి. మిగిలిన 18 గ్రామ పంచాయితీలలో సర్పంచ్ స్థానాలకు 52 మంది అభ్యర్థులు పోటీలో ఉన్నారు. అలాగే 168 వార్డు స్థానాలకు 402 మంది అభ్యర్థులు ఎన్నికల లో నలిచారు. ఈ నెల 17 న సత్తుపల్లి మండలం లో జరగనున్న గ్రామ పంచాయితీ ఎన్నికలకు అభ్యర్థుల ప్రచారం ఊపందుకుంది. ప్రతి ఒక్కరూ రకరకాల హామీలతో, ఒక్కో పార్టీ ఒక్కో మేనిఫెస్టో తో ఓటర్లను ప్రసన్నం చేసుకొనే ప్రయత్నంలో ఉన్నారు. పల్లెలలో పండుగ వాతావరణం తలపిస్తుంది. దూర ప్రాంతాలలో ఉన్న ఓటర్లను ముందుగా సొంత గ్రామాలకు రప్పించేలా అభ్యర్థులు నానా తిప్పలు, పాట్లు పడుతున్నారు. ఇదే ఆదనుగా భావించిన కొంతమంది సమయసూచీ గా వ్యవహరిస్తూ తమ పట్నం గడుపుకుంటున్నారు. అదేవిధంగా బి ఎల్ ఓ లు ఓటర్లకు స్థిపులు పంపిణీ చేస్తున్నారు.

గ్రామ పంచాయతీ రెండో విడత ఎన్నికల పోలింగ్ నిర్వహణకు అన్ని ఏర్పాట్లు పూర్తి చేశాం

జిల్లా ఎన్నికల అధికారి, కలెక్టర్ రాహుల్ శర్మ

చిట్యాల/డిసెంబర్ 13 (జర్నలిస్ట్ వార్త): గ్రామ పంచాయతీ రెండో విడత ఎన్నికల పోలింగ్ నిర్వహణకు అన్ని ఏర్పాట్లు పూర్తి చేశామని జిల్లా ఎన్నికల అధికారి, కలెక్టర్ రాహుల్ శర్మ అన్నారు. శనివారం చిట్యాల మండల కేంద్రంలోని జిల్లా పరిషత్ ఉన్నత పాఠశాలలో 14వ తేదీన జరుగనున్న పోలింగ్ నిర్వహణకు పంపిణీ చేస్తున్న మెటీరియల్ పరిశీలించారు. ఈ సందర్భంగా ఆయన మాట్లాడుతూ జిల్లాలో రెండో విడత జరుగనున్న గ్రామ పంచాయతీ ఎన్నికల్లో చిట్యాల, భూపాలపల్లి, లేకుమట్ల, పలిమెల మండలాల్లో 82728 మంది ఓటర్లు తమ హక్కు వినియోగించుకోవడానికి అన్ని ఏర్పాట్లు పూర్తి చేసినట్లు తెలిపారు. పోలింగ్ కేంద్రాల్లో వయో పృద్ధులు, దివ్యాంగుల కొరకు వీల్ చైర్స్ అందుబాటులో ఉంచాలని సంక్షేమ అధికారికి సూచించారు. డిస్ట్రిబ్యూషన్ కేంద్రాలలో మెటీరియల్ తీసుకున్న పి.ఓ., ఓ.పి.ఓలు మెటీరియల్ జాగ్రత్తగా పరిశీలించాలని, ఏదేని కొరత ఉన్నట్లు గమనిస్తే తక్షణమే సంబంధిత అధికారుల దృష్టికి తీసుకెళ్లి సమస్యలు పరిష్కరించుకోవాలని అందరు హాజరయ్యారా లేదా అని అధికారులను కేటాయించిన పోలింగ్ కేంద్రాలకు చేరుకుని 14వ



తేదీన పోలింగ్ నిర్వహణకు ఓటింగ్ కంపార్ట్ మెంట్ వంటి అన్ని ఏర్పాట్లు చేసుకోవాలని సూచించారు. ఉదయం 7 గంటలకు పోలింగ్ ప్రారంభమై మధ్యాహ్నం వంటి గంటకు పూర్తి అవుతుందని, తదుపరి 2 గంటల నుండి లెక్కింపు ప్రారంభించాలన్నారు. లెక్కింపు పూర్తి అయిన తదుపరి సాధారణ పరిశీలకుల అనుమతితో గెలుపొందిన అభ్యర్థులను ప్రకటించాలని స్పష్టం చేశారు. పి.ఓ.లు, ఓ.పి.ఓలు అందరు హాజరయ్యారా లేదా అని అధికారులను అడిగి తెలుసుకున్నారు. హాజరు కానీ సిబ్బంది



వివరాలు అందచేయాలని, తదుపరి వారిపై ఎన్నికల సంగం మార్గదర్శకాల మేరకు తగు చర్యలు తీసుకుంటామని తెలిపారు. అనంతరం పి.ఓలు, ఓ.పి.ఓలతో మొత్తం మెటీరియల్ తీసుకున్నారా, పరిశీలించారా, అన్ని సక్రమంగా ఉన్నాయా లేదా పరిశీలించి ఏమైనా లోటుపాట్లు ఉన్నాయా అని అడిగి తెలుసుకున్నారు. పోలింగ్ నిర్వహణ, తదుపరి ఓట్లు లెక్కింపులో ఎలాంటి పొరపాటుకు అవకాశం లేకుండా ఎన్నికల సంగం మార్గదర్శకాలు మేరకు అత్యంత జాగ్రత్తగా వ్యవహరించాలని సూచించారు. పోలింగ్ సామాగ్రి తరలింపును రూటు అధికారులు పర్యవేక్షణతో పాటు పటిష్టమైన పోలీసు బందోబస్తు ఉంటుందని తెలిపారు. విధులు నిర్వహించు సిబ్బంది పోలింగ్ అధికారుల సంఖ్య: 833, అదనపు (రిజర్వ్) సిబ్బంది: 924 మొత్తం పోలింగ్ సిబ్బంది: 175, అలాగే పర్యవేక్షణ కోసం నలుగురు జిల్లా స్థాయి అధికారులు, 13



మంది జోనల్ అధికారులు, 17 మంది రూల్ అధికారులు, 26 మంది మైక్రో అబ్జర్వర్లు, 33 కేంద్రాల్లో వెబ్కాన్స్టాంట్ నిర్వహిస్తున్నట్లు తెలిపారు. పోలింగ్ నిర్వహణ కోసం మొత్తం 769 బ్యాటెల్ బాక్సులు వినియోగిస్తున్నట్లు ఆయన తెలిపారు. ప్రతి ఓటరు నిష్పక్షపాతంగా, స్వేచ్ఛగా తమ ఓటు హక్కును వినియోగించాలని ఆయన సూచించారు. ఈ కార్యక్రమంలో స్థానిక సంస్థల అదనపు కలెక్టర్ విజయలక్ష్మి, మండల ప్రత్యేక అధికారి మల్లేశ్వరి, ఎంపీడిఓ జయశ్రీ, తహసీల్దార్ ఇమామ్ బాబా తదితరులు పాల్గొన్నారు.

ప్రజల సహకారంతో గ్రామాభివృద్ధికి కృషి చేస్తా



శేషన్ ఘోష/డిసెంబర్ 13 (జర్నలిస్ట్ వార్త): ప్రజలందరి సహకారంతో గ్రామ అభివృద్ధికి అన్ని విధాల కృషి చేస్తామని గ్రామ సర్పంచ్ మంతెన హరిత ఇంద్రారెడ్డి, ఉప సర్పంచ్ గాదె శాంత అన్నారు. మండలంలోని తానేడార్ పల్లి గ్రామం మహిళా సాధికారతకు నిలుపుబడ్డంగా నిలిచింది. సర్పంచ్ గా, ఉపసర్పంచ్ గా ఇద్దరు మహిళలు ఎన్నిక కావడం విశేషం. సర్పంచ్ గా మంతెన హరిత ఇంద్రారెడ్డి గెలుపొందగా, ఉప సర్పంచ్ గా 6 వ వార్డు సభ్యురాలు విజయంసాధించిన గ్రామ ప్రజలకు, ఉప సర్పంచ్ ఎన్నికకు సహకరించిన వార్డు సభ్యులకు కృతజ్ఞతలు తెలిపారు. అందరినీ కలుపుకొని గ్రామాభివృద్ధికి కృషి చేస్తామని పేర్కొన్నారు.

పాముల కాశమ్మ కత్తెర గుర్తుకి ఓటు వేసి గెలిపించండి.



తల్లాడ/డిసెంబర్ 13 (జర్నలిస్ట్ వార్త): తల్లాడ మండలం అంజనాపురం గ్రామంలో రాష్ట్ర కాంగ్రెస్ పార్టీ నాయకులు స్థానిక సంస్థల ఎన్నికలలో భాగంగా పర్యటించి అంజనాపురం గ్రామ ప్రజలను ఉద్దేశించి రాష్ట్ర కాంగ్రెస్ పార్టీ నాయకులు డాక్టర్ మట్లా దయానంద్ విజయకుమార్ మాట్లాడుతూ తెలంగాణ రాష్ట్రంలో కాంగ్రెస్ ప్రభుత్వం ఏర్పడి రెండు సంవత్సరాల్లో అనేక కార్యక్రమాలు అభివృద్ధి పనులు చేపట్టిందని రాబోయే మూడు సంవత్సరాల్లో కాంగ్రెస్ పార్టీ తెలంగాణ ప్రజలకు అనేక సంక్షేమ పథకాలు ఇవ్వడానికి సిద్ధంగా ఉందని ఇప్పటికే తెలంగాణ రాష్ట్రంలో సంక్షేమ పథకాలు వల్ల బడుగు బలహీన వర్గాల పేద ప్రజలు చాలా సంతోషంగా ఉంటున్నారని చెప్పడం జరిగింది. ఇంతటి మహోన్నత కార్యక్రమాలు చేపట్టిన తెలంగాణ రాష్ట్ర కాంగ్రెస్ ప్రభుత్వానికి ఈ స్థానిక సంస్థల ఎన్నికలలో సర్పంచ్ అభ్యర్థుల్ని గెలిపించుకోవాలని అంజనాపురం గ్రామ కాంగ్రెస్ పార్టీ సర్పంచ్ అభ్యర్థి పాముల కాశమ్మ కత్తెర గుర్తుకి ఓటు వేసి గ్రామ ప్రజలు భారీ మెజార్టీతో గెలిపించుకోవాలని చెప్పడం జరిగింది. ఈ కార్యక్రమంలో వైరా మార్కెట్ కమిటీ వైస్ చైర్మన్ కాపా సుధాకర్ , తల్లాడ మండల కాంగ్రెస్ పార్టీ నాయకులు కొమ్మినేని ప్రభాకర్ రావు , జక్కంపూడి కిషోర్, అంజనాపురం గ్రామ కాంగ్రెస్ పార్టీ నాయకులు పాల్గొనడం జరిగింది.

పోలింగ్ మెటీరియల్ పంపిణీ కేంద్రాన్ని తనిఖీ చేసిన

జిల్లా ఎన్నికల అధికారి, కలెక్టర్ రాహుల్ శర్మ, సాధారణ పరిశీలకులు ఫణీంద్ర రెడ్డి

భూపాలపల్లి/డిసెంబర్ 13 (జర్నలిస్ట్ వార్త): భూపాలపల్లి జిల్లా కేంద్రంలోని ప్రభుత్వ జూనియర్ కళాశాలలో ఏర్పాటు చేసిన రెండో విడత గ్రామపంచాయతీ ఎన్నికల పోలింగ్ మెటీరియల్ పంపిణీ కేంద్రాన్ని జిల్లా ఎన్నికల అధికారి, కలెక్టర్ రాహుల్ శర్మ, సాధారణ పరిశీలకులు ఫణీంద్ర రెడ్డి తనిఖీ చేశారు. ఈ సందర్భంగా కలెక్టర్ మాట్లాడుతూ, రెండో విడత గ్రామపంచాయతీ ఎన్నికలను సజావుగా, పారదర్శకంగా నిర్వహించేందుకు అన్ని ఏర్పాట్లు పూర్తయ్యాయని తెలిపారు. పోలింగ్ సిబ్బందికి అవసరమైన బ్యాచిల్ పేపర్లు, ఓటరు జాబితాలు, సీట్స్, పోలింగ్ సామగ్రి తదితర మెటీరియల్స్ను క్రమబద్ధంగా పంపిణీ చేస్తున్నామని చెప్పారు. మెటీరియల్ తో కేటాయించిన పోలింగ్ కేంద్రాలకు చేరుకుని ఆదివారం జరుగుతున్న పోలింగ్ ప్రక్రియకు



ఏర్పాట్లు చేయాలని సూచించారు. ఓటు హక్కు వినియోగం రహస్య పద్ధతిలో జరిగేలా ఏర్పాట్లు చేయాలని సూచించారు. పోలింగ్ సిబ్బంది తమకు కేటాయించిన మెటీరియల్స్ను పూర్తిగా పరిశీలించుకొని, ఏవైనా సందేహాలు ఉంటే వెంటనే అధికారుల దృష్టికి తీసుకురావాలని సూచించారు.



ఎన్నికల విధుల్లో అప్రమత్తతతో పాటు బాధ్యతాయతంగా వ్యవహరించాలని, నిబంధనలను కచ్చితంగా పాటించాలని ఆదేశించారు. ఈ కార్యక్రమంలో పోలింగ్ పర్యవేక్షణ ప్రత్యేక అధికారి డా కుమారస్వామి, ఎంపీడిఓ తరుణి ప్రసాద్, పోలింగ్ సిబ్బంది తదితరులు పాల్గొన్నారు.

వనూళ్లు మానుకోండి

ట్రాన్స్ జెండర్ల బెదిరింపు వనూళ్లు - హైదరాబాద్ సీపీ సజ్జనార్ ఆగ్రహం

హైదరాబాద్, డిసెంబర్ 13 (జర్నలిస్ట్ వార్త):

ట్రాన్స్ జెండర్ల బెదిరింపు వనూళ్లపై హైదరాబాద్ సీపీ సజ్జనార్ సీరియస్ అయ్యారు. ఇకపై బలవంతపు వనూళ్లకు పాల్పడితే కఠిన చర్యలు తప్పవని వారికి కఠిన హెచ్చరికలు జారీ చేశారు. ప్రభుత్వ అవకాశాలను వాడుకుని ట్రాన్స్ జెండర్లు కూడా సమాజంలో గౌరవంగా బతకాలని సూచించారు. గ్రూపు తగాదాలు, అధిపత్య పోరు శాంతిభద్రతలకు విఘాతం కలిగిస్తున్నాయని సజ్జనార్ ఆందోళన వ్యక్తం చేశారు. వారి సమస్యల పరిష్కారానికి 'ప్రైడ్ ఫ్లేస్' ఏర్పాటు చేశామని తెలిపారు. ఈ మధ్య కాలంలో ట్రాన్స్ జెండర్ల ఆగడాలకు సంబంధించిన వార్తలు నిత్యం వెలుగు చూస్తూనే ఉన్నాయి. వేడుక జరిగితే చాలు.. అది చిన్నది, పెద్దది అనే తేడా లేకుండా.. గుంపులగా అక్కడకు చేరి బెదిరించి మరి వనూళ్లకు పాల్పడుతున్నారు. గతంలో కొందరు నెటిజనులు ఈ సమస్యను సీపీ సజ్జనార్ దృష్టికి తీసుకెళ్లారు. ఈ క్రమంలో తాజాగా సజ్జనార్ ట్రాన్స్ జెండర్లకు వార్నింగ్ ఇచ్చారు. ఇక మీదట వారు బలవంతపు వనూళ్లకు పాల్పడితే కఠిన చర్యలు తప్పవని హైదరాబాద్ పోలీసు కమిషనర్ వీసీ సజ్జనార్ హెచ్చరించారు. తాజాగా అమీర్ పేటలోని సెన్ ఆడిటోరియంలో సుమారు 250 మంది ట్రాన్స్ జెండర్లతో సమావేశం నిర్వహించారు.



సీపీ సజ్జనార్ ఈ సమావేశానికి హాజరయ్యారు. ఈ సందర్భంగా ఆయన మాట్లాడుతూ.. బలవంతపు వనూళ్లకు పాల్పడితే ట్రాన్స్ జెండర్ల మీద కఠిన చర్యలు తీసుకుంటామని హెచ్చరించారు. ప్రభుత్వం వారికి ఉపాధి, ఉద్యోగ అవకాశాలు కల్పిస్తోంది.. వాటిని వినియోగించుకుని.. గౌరవప్రదంగా జీవనం సాగించాలని సూచించారు. తమ చేష్టలతో సామాన్యులను ఇబ్బంది పెట్టవద్దన్నారు. సీబీసీ, మహిళా భద్రతా విభాగ అడిషనల్ ఏడీజీ చారు సిన్హా తదితరులు ఈ సమావేశంలో పాల్గొన్నారు. సజ్జనార్ మాట్లాడుతూ.. గత కొంతకాలంగా ట్రాన్స్ జెండర్ల మధ్య గ్రూపు తగాదాలు పెరుగుతున్నాయని.. వారి

మధ్య రాజకంటున్న అధిపత్య పోరు.. సమాజంలో శాంతిభద్రతలకు విఘాతం కలిగించడమే కాక, ప్రాణ నష్టానికి కూడా దారితీస్తున్నాయని సీపీ సజ్జనార్ ఆందోళన వ్యక్తం చేశారు. ఇటీవల కాలంలో ట్రాన్స్ జెండర్ల మీద.. ప్రజల నుంచి అనేక ఫిర్యాదులు వస్తున్నాయని తెలిపారు. మరి ముఖ్యంగా వివాహాలు, ఇతర శుభకార్యాల సమయంలో ట్రాన్స్ జెండర్లు గుంపుగా ఇళ్లపైకి వెళ్లి జనాలను ఇబ్బంది పెట్టడమే కాక.. వారి వద్ద నుంచి భరింగి దబ్బులు డిమాండ్ చేస్తున్నారని ఆయన తెలిపారు. ఇకపై ట్రాన్స్ జెండర్లు ఇలాంటి చర్యలకు పాల్పడితే వారిపైన చట్టపరమైన చర్యలు తీసుకుంటామని జైలుకు పంపిస్తామని హెచ్చరించారు. అనంతరం ఏడీజీ చారు సిన్హా మాట్లాడుతూ.. ట్రాన్స్ జెండర్ల సమస్యలను పరిష్కరించడానికి గాను మహిళా భద్రతా విభాగంలో 'ప్రైడ్ ఫ్లేస్' అనే ప్రత్యేక వ్యవస్థను ఏర్పాటు చేశామని తెలిపారు. ట్రాన్స్ జెండర్లకు ఎలాంటి సమస్యలు ఎదురైనా, వారిని ఎవరైనా వేధింపులకు గురిచేసినా.. వెంటనే ఈ వింగ్ ను సంప్రదించవచ్చని చారు సిన్హా తెలిపారు. ట్రాన్స్ జెండర్ల సమస్యలను తెలుసుకుని వాటిని పరిష్కరించడానికి మహిళా భద్రతా విభాగం ఎల్లప్పుడూ సిద్ధంగా ఉంటుందని ఆమె హామీ ఇచ్చారు.

వేర్వారు చోట్ల ఫుడ్ పాయిజనింగ్

66 మంది విద్యార్థులకు అస్వస్థత వివిధ ఆస్పత్రుల్లో చికిత్స

హైదరాబాద్, డిసెంబర్ 13 (జర్నలిస్ట్ వార్త): హైదరాబాద్ బాగ్లింగంపల్లిలోని తెలంగాణ మైనారిటీ గురుకుల బాలికల పాఠశాలలో గురువారం రాత్రి పాడైపోయిన పెరుగును ఆహారంలో ఇవ్వడంతో 22 మంది చిన్నారులు వాంతులు, విరేచనాలతో తీవ్ర అస్వస్థతకు గురయ్యారు. అలాగే మాదాపూర్ పరిధిలోని చంద్రానాయక్ తండా ప్రాథమిక పాఠశాలలో కలుషితమైన పాయసం తిని 44 మంది విద్యార్థులు దవాఖాన పాలయ్యారు. అన్ని వసతులూ అందుబాటులో ఉండాలని మహానగరంలోనే ఒకేరోజు 66 మంది విద్యార్థులు కలుషితాహారం భరించవద్దారు. విద్యార్థులకు కింగ్ కోరి, నిలోఫర్, కొండాపూర్ దవాఖానలు, రెయిన్ బో హాస్పిటల్ లో చికిత్స అందిస్తున్నారు. బాగ్లింగంపల్లి మైనారిటీ గురుకులంలో 337 మంది విద్యార్థులను చదువుతున్నారు. గురువారం రాత్రి భోజనం



తీవ్రస్వాత తీవ్రమైన కడుపునొప్పి, వాంతులు, విరేచనాలతో విద్యార్థులు అవస్థలు పడ్డారు. వారిని అంబులెన్స్ లో కింగ్ కోరి, నిలోఫర్ దవాఖానలకు తరలించారు. పాడైన పెరుగు తినడం వల్లే అస్వస్థతకు గురైనట్లు విద్యార్థులు తెలిపారు. ఘటన గురించి తెలిసి తల్లిదండ్రులు గురుకుల పాఠశాల వద్దకు, దవాఖాన వద్దకు చేరుకొని ఆందోళన వ్యక్తం చేశారు. చంద్రానాయక్ తండా ప్రభుత్వ పాఠశాలలో

మధ్యాహ్న భోజనం కలుషితం కావడంతో 44 మంది విద్యార్థులు తీవ్ర అస్వస్థతకు గురయ్యారు. శుక్రవారం మధ్యాహ్న భోజనం తిన్న తనవాత 44 మంది అస్వస్థతకు గురయ్యారు. ఉపాధ్యాయులు అంబులెన్స్ ద్వారా 38 మందిని కొండాపూర్ ఏరియా దవాఖానకు తరలించారు. ఆరుగురి పరిస్థితి ఆందోళనకరంగా ఉండటంతో నానక్ రాంగూడలోని రెయిన్ బో దవాఖానకు తరలించి చికిత్స అందించారు. మధ్యాహ్న భోజనంలో పాడైన పాయసం తినడం వల్లనే అస్వస్థతకు గురైనట్లు తెలుస్తున్నది. 44 మందికి విద్యార్థులు అస్వస్థతకు గురైనా ఉపాధ్యాయులు తమకు సమాచారం ఇవ్వలేదని తల్లిదండ్రులు చెప్పన్నారు. సాయంత్రమైనా తమ పిల్లలు ఇంటికి రాకపోవడంతో 5 గంటలకు తల్లిదండ్రులు పాఠశాలకు వెళ్లి ఆరా తీశారు. అప్పుడు ఫుడ్ పాయిజన్ అయిందని, దవాఖానకు తరలించినట్లు తెలిపారని వాపోయారు. తమ పిల్లలు అస్వస్థతకు గురైన సమాచారం ఇవ్వకపోవడంతో ఉపాధ్యాయులపై ఆగ్రహం వ్యక్తం చేశారు. -----

హిట్ అండ్ రన్ కేసులో బెయిల్ నిరాకరణ

ఇలాంటి వారికి గుణపాఠం నేర్పాల్సిందే ముంబై కేసులో సుప్రీం తీవ్ర వ్యాఖ్యలు

న్యూఢిల్లీ, డిసెంబర్ 13 (జర్నలిస్ట్ వార్త):

ముంబయిలో గతేడాది చోటుచేసుకున్న హిట్-అండ్-రన్ కేసు లో సుప్రీం కోర్టు కీలక వ్యాఖ్యలు చేసింది. తనకు బెయిల్ ఇవ్వాలిందిగా కోరుతూ.. నిందితుడు మిహిర్ షా చేసిన పిటిషన్ పై దర్యాప్తునకు నిరాకరించింది. ఇలాంటి అబ్బాయిలకు తగిన గుణపాఠం నేర్పించాల్సిందేనని వ్యాఖ్యానించింది. హిట్-అండ్-రన్ కేసులో బైక్ పై వస్తాన్న వారిని అతివేగంగా తన కారుతో ఢీకొట్టడమే కాకుండా నిందితుడు అక్కడి నుంచి పరారయ్యాడని జస్టిస్ దీపాంకర్ దత్తా, జస్టిస్ ఏజీ మాన్సాలతో కూడిన ధర్మాసనం పేర్కొంది. చేసిన నేరానికి గానూ



అతడు కొద్ది రోజుల పాటు జైల్లోనే ఉండాలని ఆదేశించింది. గతేడాది ముంబయిలోని వర్ద్లి ప్రాంతంలో శివసేన నేత రాజేష్ షా కుమారుడు మిహిర్ షా మధ్యం మత్తులో ఓపెండ్ బ్రూయ్ కారును వేగంగా నడుపుతూ ముందు వెళ్తున్న స్కూటీని ఢీకొట్టాడు. దీంతో స్కూటీపై ఉన్న దంపతులు ఎగిరిపడ్డారు. వేగంగా వెళ్తున్న కారు మహిళపై నుంచి దూసుకెళ్లడంతో కావేరి నక్సా (45) అక్కడికక్కడే మరణించగా.. ఆమె భర్త గాయపడ్డారు. అయితే, ప్రమాదం తర్వాత మిహిర్ ఘటనకు కొద్ది దూరంలో తన కారును వదిలేసి అటోలో అక్కడి నుంచి పరారయ్యాడు. అనంతరం పోలీసులు అతడిని అరెస్ట్ చేశారు. ఈ కేసులో బెయిల్ ఇవ్వాలని మిహిర్ ముంబయి హైకోర్టులో పిటిషన్ వేయగా న్యాయస్థానం నిరాకరించింది. దీంతో అతడు సుప్రీంను ఆశ్రయించాడు.

ధాన్యం బస్తాలు కాలిన బాధితునికి చేయూత

-మాజీ జడ్పీటీసీ మోటపోతుల శివశంకర్ గౌడ్



గణపురం/డిసెంబర్ 13 (జర్నలిస్ట్ వార్త): మండల కేంద్రానికి చెందిన బండి. కుమారస్వామి గౌడ్ అనే రైతు ధాన్యం బస్తాలు ప్రమాదవశాత్తు కాలిపోగా బాధిత కుటుంబానికి శుక్రవారం మాజీ జడ్పీటీసీ మోటపోతుల శివశంకర్ గౌడ్ ఆధ్వర్యంలో 20 వేల రూపాయలను అందించారు. ముందుగా కాలిపోయిన వరి దాన్యం బస్తాలు పరిశీలించి బాధితుని ఓడార్చారు. ప్రజా ప్రభుత్వంలో ప్రమాదవశాత్తు నష్టపోయిన బాధిత కుటుంబాన్ని ప్రభుత్వం ఆదుకోవాలని కోరారు. పంట పొలాల్లో వరిగడ్డి ని కొందరు దగ్గం చేస్తున్న క్రమంలో మంటలు వ్యాపించి ధాన్యం బస్తాలు దగ్గమైనట్లు కుమారస్వామి విలపిస్తూ తెలిపారు. తమకు ఇంట్లో అవసరం కోసం బిపీటీ ధాన్యం పండించడం జరిగిందని తెలిపారు. ఈ సందర్భంగా శివశంకర్ మాట్లాడుతూ అనుకోకుండా జరిగిన సంఘటనలో రైతు పూర్తిగా నష్టపోయాడని బాధిత కుటుంబాన్ని ప్రభుత్వం ఆదుకొని బాధితునికి అండగా ఉండాలన్నారు. తన వంతుగా బాధిత రైతుకు చిన్న సహాయం చేశానన్నారు. అనంతరం కొత్తపల్లి గ్రామానికి చెందిన షరీఫ్ అనే యువకునికి 12 వేల రూపాయలు ఆర్థిక సాయం అందించారు. ఈ కార్యక్రమంలో వార్డు మెంబర్ రామకృష్ణ, మార్కెట్ మొగిలి, మామిడ్ల మల్లేష్, మాదాసు రవి, మార్కెట్ కమార్. సాయి, ప్రశాంత్. తదితరులు పాల్గొన్నారు.

గ్రామ అభివృద్ధి లక్ష్యంగా కృషి చేస్తా

- సర్పంచ్ ముక్తేర స్వరూప రవి యాదవ్



స్వీట్ షున్ హార్/డిసెంబర్ 13 (జర్నలిస్ట్ వార్త): ప్రజలందరి సహకారంతో గ్రామ అభివృద్ధి లక్ష్యంగా అన్ని విధాల కృషి చేస్తానని గ్రామ నూతన సర్పంచ్ ముక్తేర స్వరూప రవి యాదవ్ అన్నారు. మండలం లోని కొత్తపల్లి గ్రామంలో నూతన సర్పంచ్ ముక్తేర స్వరూప రవి యాదవ్ శనివారం జనసాక్షితో మాట్లాడుతూ పార్టీలకతీతంగా అందరినీ కలుపుకుపోయి గ్రామాన్ని ఆదర్శ గ్రామంగా తీర్చిదిద్దడానని అన్నారు. ఎమ్మెల్యే కడియం శ్రీహరి, ఎంపీ డాక్టర్ కడియం కావ్య నాయకత్వంలో గ్రామంలో నెలకొని ఉన్న సమస్యలు పరిష్కరిస్తానని అన్నారు. ప్రజలందరి సహకారంఉంటేనే గ్రామం అన్నివిధాల అభివృద్ధి చెందుతుందని అన్నారు. తనను ఆశీర్వదించి గెలిపించిన ప్రజలందరికీ ప్రత్యేక కృతజ్ఞతలు తెలిపారు.

సెల్ టవర్ ఎక్కి సర్పంచ్ అభ్యర్థి నిరసన

ఖమ్మం, డిసెంబర్ 13 (జర్నలిస్ట్ వార్త):

తొలి విడత పల్లె పోరులో లెక్క తేలింది. గ్రామాల్లో హైటెక్ క్రియేట్ చేసిన పంచాయతీ ఎన్నికల్లో అభ్యర్థులు మెజారిటీ గ్రామాల్లో విజయకేతనం ఎగురవేశారు. గెలిచిన సర్పంచ్లు, వార్డు సభ్యుల అనుచరులు గ్రామాల్లో సందడి వాతావరణం నెలకొంది. అయితే ఖమ్మం జిల్లాలో ఇండిపెండెంట్ సర్పంచ్ అభ్యర్థి భర్త ఓటమి జీర్ణించుకోలేక పోతున్నాడు. ఊరి కోసం ఏ పని ఉన్నా చేశాను.. ఆపద వస్తే ముందు ఉన్నాను. ఎంతో ఖర్చు చేశాను.. చివరకు సర్పంచ్ ఎన్నికల్లో ఓడించారు.. న్యాయం చేయాలంటూ సెల్ టవర్ ఎక్కి నిరసన తెలిపాడు. కొన్ని గంటల పాటు హైదరాబాద్.. ఉత్తరం మధ్య చివరకు ఆందోళన విరమించాడు. ఖమ్మం జిల్లా రఘునాథపాలెం మండలం వార్డు తండాలో ఇండిపెండెంట్ సర్పంచ్ అభ్యర్థిగా మారేత్ రంగా భార్య పోటీ చేసింది. సర్పంచ్ ఎన్నికల్లో కాంగ్రెస్ అభ్యర్థి బానోత్ న్యూతి గెలుపొందింది. అయితే తాను గ్రామంలో సేవ చేస్తున్నా.. డబ్బులు ఖర్చు పెట్టినా గెలవలేదని, రిగ్గింగ్, అక్రమాలు చేసి తనను ఓడించారని.. న్యాయం చేయాలని కోరుతూ రంగా గ్రామంలో ఉన్న సెల్ టవర్ ఎక్కి నిరసన తెలిపాడు. దాదాపు ఆరు గంటల పాటు టవర్ పైనే ఉండటంతో పోలీసులు, ఫైర్ సిబ్బందితో చేరుకుని మాట్లాడే ప్రయత్నం చేసినా ససేమేరా అన్నాడు. చివరకు విచారణ జరిపేందుకు ఎమ్మార్వో హామీతో ఆందోళన విరమించిన రంగా సెల్ టవర్ దిగి వచ్చాడు. దీంతో అందరు ఊపిరి పీల్చుకున్నారు. గతంలోనూ ల్యాండ్ విషయంలో ఇలాగే సెల్ టవర్ ఎక్కి నిరసన తెలిపాడని స్థానికులు అంటున్నారు. న్యాయం చేయకపోతే మళ్ళీ సెల్ టవర్ ఎక్కుతానని మారేత్ రంగా హెచ్చరించాడు.



చాంద్రాయణగుట్టలో దారుణం

బాలుడిని సవతి తండ్రి కిరాతకంగా హత్య

హైదరాబాద్, డిసెంబర్ 13 (జర్నలిస్ట్ వార్త): హైదరాబాద్ నగరంలోని చాంద్రాయణగుట్టలో దారుణం చోటుచేసుకుంది. పక్కింటి పిల్లలతో తరచూ గొడవ పడుతున్నాడనే కోపంతో పదేళ్ల బాలుడిని సవతి తండ్రి కిరాతకంగా హత్య చేశాడు. బాలుడి తలను రోడ్డుకేసి బాదడంతో తీవ్రంగా గాయపడగా, ఆసుపత్రిలో చికిత్స పొందుతూ ప్రాణాలు కోల్పోయాడు. పోలీసుల కథనం ప్రకారం.. చాంద్రాయణగుట్టకు చెందిన ఓ మహిళకు గతంలో వివాహమైంది. భర్తతో విభేదాల కారణంగా విడాకులు తీసుకుని, అదే ప్రాంతానికి చెందిన మరో వ్యక్తిని రెండో వివాహం చేసుకుంది. ఆమె మొదటి భర్త కుమారుడైన షేక్ మహ్మద్ అజహర్ (10) కూడా వారితోనే ఉంటున్నాడు. అయితే, అజహర్ తరచూ ఇరుగుపొరుగు పిల్లలతో గొడవ పడేవాడు. ఈ విషయమై స్థానికులు బాలుడి సవతి తండ్రిని నిలదీసేవారు. ఈ క్రమంలోనే ఈ నెల 7న తీవ్ర ఆగ్రహానికి గురైన నిందితుడు.. బాలుడి తలను పట్టుకుని రోడ్డుకేసి బలంగా కొట్టాడు. ఈ ఘటనలో తలకు తీవ్ర గాయాలైన అజహర్ ను కుటుంబసభ్యులు గాంధీ ఆసుపత్రికి తరలించారు. అక్కడ చికిత్స పొందుతూ బాలుడు మృతి చెందాడు. సమాచారం అందుకున్న చాంద్రాయణగుట్ట పోలీసులు కేసు నమోదు చేసి, నిందితుడైన సవతి తండ్రిని అదుపులోకి తీసుకుని విచారిస్తున్నారు.